





## జగన్ కు కష్టాలు మొదలు.. అన్ని రకాలుగా సిద్ధం చేస్తున్నారటగా?

వైసీపీ అధినేత జగన్ కు ఇప్పుడు కష్టాలు మొదలవుతాయి. కూటమి ప్రభుత్వం ఏర్పాటులు ఏడాది పూర్తి కావస్తుండటంతో ఇక జగన్ ను అన్ని రకాలుగా అప్పదిగ్బంధనం చేసే పనిలో ఉన్నారు. ఎటూ కదలకుండా కేసులు జగన్ ను చుట్టుముట్టే అవకాశాలు పుష్కలంగా కనిపిస్తున్నాయి. టీడీపీ కార్యకర్తలు ఎప్పటి నుంచో జగన్ అరెస్ట్ కోసం ఎదురు చూస్తున్నారు. తమ అధినేత చంద్రబాబును నాడు స్కిల్ డెవెలప్ మెంట్ స్కామ్ కేసులో అరెస్ట్ చేసి యాభై రెండు రోజుల పాటు రాజమండ్రి జైలులో ఉంచిన ఘటనను నేటికీ మరిచిపోలేకపోతున్నారు. చిన్నా చితాకా నాయకులను అరెస్ట్ చేసినప్పటికీ, వివిధ కేసులను నమోదు చేసినప్పటికీ వారు శాంతించడం లేదు.

**పెద్ద చేపను పట్టుకోవాలంటూ...**  
అసలు పెద్ద చేపను పట్టుకోవాలంటూ సోషల్ మీడియాలో తెలుగు తమ్ముళ్లు ఫైర్ అవుతున్నారు. దీంతో ఒక్కొక్క కేసు కూడా జగన్ మెడకు చుట్టుకునే అవకాశాలున్నాయి. మద్యం స్కామ్ కేసులో కీలక నిందితులు ఇచ్చిన సమాచారం మేరకు జగన్ పై కేసులు నమోదు చేసే అవకాశాలు కనిపిస్తున్నాయి. ఇప్పటికే ఈ కేసులో అరెస్టయిన రాజ్ కసిరెడ్డి ఇచ్చిన వాంగ్మూలంతో పాటు కస్టడీలో ఆయన చెప్పిన విషయాలతో జగన్ పై కేసు నమోదు చేయడానికి సిద్ధమవుతున్నట్లు ప్రచారం జరుగుతుంది. అయితే ఆషామాషీగా కాకుండా పక్కా ఆధారాలతో కేసులు నమోదు చేయాలని పై నుంచి ఆదేశాలు ఉండటంతో అన్నీ ఆధారాలను తీసుకున్న తర్వాత కేసు నమోదు చేసే అవకాశముంది.

**వరస కేసులతో...**  
మరొకవైపు గత ప్రభుత్వ హయాంలో జరిగిన ఇసుక దందాపై కూడా పోలీసులు ఆరా తీస్తున్నారు. ఇసుకతో పాటు పక్కా ఇళ్ల నిర్మాణంలో జరిగిన అవకతవకలను కూడా బయటకు తీస్తున్నారు. ఇక విశాఖపట్నంలో పలు చోట్ల భూకబ్జాలకు పాల్పడిన విషయాలపై కూడా కేసులు నమోదయ్యే అవకాశాలున్నాయి. వీటన్నింటికీ సూత్రధారి జగన్ అని పోలీసు వర్గాలు అనుమానిస్తున్నాయి. జగన్ ను అరెస్ట్ చేయాలంటే ఒక్క కేసుతో సరిపెట్టడం కంటే వరస కేసులు నమోదు చేస్తూ జైలులో నుంచి బయటకు రానివ్వకుండా చేయాలన్న ఆలోచనలో ఉండి అన్ని కేసులను కూలంకషంగా శోధించి అందుకు సంబంధించిన ఆధారాలను పకడ్బందీగా సేకరిస్తున్న పోలీసులు త్వరలోనే కేసు నమోదు చేయాలన్న ఉద్దేశ్యంతో ఉన్నట్లు తెలిసింది.

**అందుకే ఇన్ ఛార్జుల సమావేశంలో...**  
రాజధాని అమరావతి నిర్మాణ పనులు ప్రారంభమయ్యే వరకూ వేచి ఉన్న పోలీసులు ఇప్పుడు కేసుల విషయంలో మరింత వేగం పెంచారు. లిక్కర్ స్కామ్ తో పాటు శాండ్ స్కామ్, బియ్యం అక్రమ రవాణా, భూ కబ్జాలు ఇలా అన్ని వైపుల నుంచి కార్నర్ చేసేలా నరుక్కుంటూ వస్తున్నారు. జగన్ కు కూడా ఈ సంకేతాలు అందడంతోనే ఇటీవల జరిగిన జిల్లా ఇన్ ఛార్జి సమావేశాల్లో శ్రీ హ్యాండ్ ఇచ్చారంటున్నారు. వారి ముందు క్యాలెండర్ కూడా పెట్టారంటున్నారు. బూత్ లెవెల్ లో నియామకాలు చేపట్టేందుకు కూడా డెడ్ లైన్ పెట్టారని, తాను బయట ఉండే అవకాశంలేదని తెలుసుకుని జగన్ ఈ రకమైన డెసిషన్ తీసుకున్నారని పార్టీ వర్గాలే చెబుతున్నాయి. మరి ఏం జరుగుతుందన్నది చూడాలి.

# జగన్ హెలికాప్టర్ ఘటన... 10 మంది వైసీపీ కార్యకర్తల అరెస్ట్

**- మొదటి పేజీ తరువాయి**  
కార్యకర్తలు హెలికాప్టర్ వద్దకు దూసుకువచ్చారు. ఈ క్రమంలో జరిగిన తోపులాటలో హెలికాప్టర్ విండ్రీప్ట్ (ముందు అద్దం) దెబ్బతిన్నట్లు అప్పట్లో వార్తలు వచ్చాయి. ఈ పరిణామంతో జగన్ తన పర్యటనను ముగించుకుని రోడ్డు మార్గంలో బెంగళూరుకు తిరిగి వెళ్లాల్సి వచ్చింది.ఈ ఘటనపై విచారణ చేపట్టిన పోలీసులు, సీసీటీవీ ఫుటేజీలను పరిశీలించి మొత్తం 19 మందిని గుర్తించినట్లు తెలిపారు. వీరిలో 10 మందిని అరెస్ట్ చేయగా, మిగిలిన వారి కోసం బెంగళూరు, విజయవాడ, హైదరాబాద్‌లకు ప్రత్యేక పోలీసు బృందాలను పంపినట్లు వెల్లడించారు. ఘటనపై లోతుగా దర్యాప్తు చేసిన పోలీసులు, హెలికాప్టర్ పైలట్, కో-పైలట్‌లను ఏప్రిల్ 16న విచారణకు పిలిపించి వారి వాంగ్మూలాలను నమోదు చేశారు.

హెలికాప్టర్ ప్రయాణానికి సురక్షితం కానప్పుడు తిరిగి ఎలా వెళ్లారని వారిని ప్రశ్నించినట్లు సమాచారం. కర్ణాటకకు చెందిన ఓ ప్రైవేట్ సంస్థకు చెందిన ఈ హెలికాప్టర్ అద్దం నిజంగా పగిలిందా అనే దానిపై పోలీసులకు ముందు నుంచి కొన్ని సందేహాలున్నట్లు తెలిసింది. **వైఫల్యాన్ని కప్పిపుచ్చుకునేందుకు తప్పుడు కేసులు: శివశంకర్ రెడ్డి**  
మరోవైపు, జెడ్-ప్లస్ కేటగిరి భద్రత ఉన్న మాజీ ముఖ్యమంత్రికి సరైన భద్రత కల్పించడంలో ప్రభుత్వం విఫలమైందని, ఆ వైఫల్యాన్ని కప్పిపుచ్చుకునేందుకే తమ పార్టీ కార్యకర్తలపై తప్పుడు కేసులు బనాయించి, అక్రమంగా అరెస్టులు చేస్తున్నారని వైసీపీ తీవ్రంగా ఆరోపించింది. వైసీపీ అధికార ప్రతినిధి పుట్టా శివ శంకర్ రెడ్డి

మాట్లాడుతూ.. పోలీసులను అడ్డం పెట్టుకుని ప్రభుత్వం కక్ష సాధింపు చర్యలకు పాల్పడుతోందని విమర్శించారు. రాష్ట్రాదు మాజీ ఎమ్మెల్యే తోపుదుర్తి ప్రకాశ్ రెడ్డి, ఆయన సోదరుడిపై తప్పుడు అభియోగాలతో కేసులు నమోదు చేశారని, వారి అనుచరులను విచక్షణారహితంగా అరెస్ట్ చేస్తున్నారని ఆయన ఆరోపించారు. “హెలికాప్టర్ దెబ్బతిని జగన్ రోడ్డు మార్గంలో వెళ్లాల్సి వచ్చినప్పుడే పోలీసుల వైఫల్యం స్పష్టంగా కనిపించింది. దాన్ని కప్పిపుచ్చుకునేందుకే ప్రకాశ్ రెడ్డి, ఆయన సోదరుడు జనాలను రచ్చగొట్టారంటూ తప్పుడు కేసులు పెట్టారు. ఇప్పుడు రాష్ట్రాదు నియోజకవర్గంలో ఆయన అనుచరులను అదుపులోకి తీసుకుంటున్నారని” అని శివ శంకర్ రెడ్డి అన్నారు.

## ప్రధాని మోదీతో సమావేశమైన ఎయిర్ చీఫ్ మార్షల్

**- మొదటి పేజీ తరువాయి**  
ఈ సమావేశం ప్రాధాన్యం సంతరించుకుంది. ఇక, ఉగ్రదాడి అనంతరం దాయాది దేశాన్ని భారత్ అన్ని వైపుల నుంచి దిగ్బంధనం చేస్తున్న విషయం తెలిసిందే. విదేశల వారీగా తీసుకుంటున్న పలు నిర్ణయాలతో పాకీను ఉక్కిరి బిక్కిరి చేస్తోంది. దీంతో భారత్ ఎప్పుడు దాడి చేస్తోందనని పాక్ వణికిపోతోంది. మరోవైపు, భారత్ చర్యలపై ప్రధాని మోదీ వరుసగా ఉన్నతాధికారులతో సమీక్ష నిర్వహిస్తున్నారు. అందులో భాగంగా భారత్ ఎయిర్ చీఫ్ మార్షల్‌తో భేటీ అయ్యారు.

శనివారం నాడు నేపీ చీఫ్ అడ్మిరల్ దిన్‌ష్ కే త్రిపాఠితో కూడా మోదీ సమావేశమైన విషయం తెలిసిందే. అలాగే ఉగ్రదాడి నేపథ్యంలోనే భద్రతా వ్యవహారాల కేబినెట్ కమిటీ భేటీ కూడా జరిగింది. ఉగ్రవాదులపై చర్యలు తీసుకునేందుకు త్రివిధ దళాలకు ఈ భేటీలో కేంద్రం పూర్తి స్వేచ్ఛ ఉంది. ఇక శుక్రవారం నాడు యుద్ధ సన్నద్ధతలో భాగంగా ఉత్తరప్రదేశ్‌లోని గంగా ఎక్స్‌క్రైస్‌వేపై వాయుసేన యుద్ధ విమానాల ల్యాండింగ్, టేకాఫ్ విన్యాసాలను నిర్వహించింది.

## ల్వ్ జిహాద్ కు పాల్పడేవాళ్లను గుండెల్లోకి గురిపెట్టి కాల్రాబి

**- మొదటి పేజీ తరువాయి**  
లాక్సునో ప్రయత్నం చేయగా జరిగిన పెనుగులాటలో అతడి కాలికి బుల్లెట్ గాయమైంది. ప్రస్తుతం అతడు ఆసుపత్రిలో చికిత్స పొందుతున్నాడు.ఈ ఘటనపై స్పందిస్తూ మంత్రి సారంగ్ తీవ్ర వ్యాఖ్యలు చేశారు. “వాళ్లు అతడిని కాలిలో ఎందుకు కాల్రారు? గుండెల్లో గురిపెట్టి కాల్రాల్పింది. అలాంటి

వాళ్లకు జీవించే హక్కు లేదు” అని ఆయన అన్నారు. “ల్వ్ జిహాద్ వంటి నీచమైన వనలకు పాల్పడేవారికి, మైనర్ బాలికలపై అత్యాచారాలు చేసేవారికి ఈ దేశంలో లేదా రాష్ట్రంలో జీవించే హక్కు లేదు. వాళ్లు ఈ భూమికి భారం. ఇలాంటి దుండగులను క్షమించబోమని స్పష్టమైన సందేశం ఇవ్వాలి. వారిని బహిరంగంగా కాల్చి హతమార్చాలి” అని సారంగ్ వ్యాఖ్యానించారు.

## శ్రీ మహంకాళి అమ్మవారికి సారె సమర్పించిన మంత్రి నారా లోకేశ్

**- మొదటి పేజీ తరువాయి**  
ప్రజలు, భక్తులు ఆలయానికి తరలివచ్చారు.ఈ కార్యక్రమంలో శాసనమండలి చీఫ్ విప్ పంచమమర్రి అనూరాధ, పద్మశాలీ వెల్మోర్ అండ్ డెవలప్‌మెంట్ కార్పొరేషన్ చైర్మన్ సందర్ అబద్ధయ్య, టీటీడీ బోర్డు సభ్యురాలు తమ్మిశెట్టి జానకిదేవి, టీటీపీ గుంటూరు పార్లమెంట్ ప్రధాన కార్యదర్శి పోత్రినేని శ్రీనివాసరావు, దుగ్గిరాల టీటీపీ మండల అధ్యక్షురాలు కేసమనేని అనిత తదితరులు పాల్గొన్నారు.ఆలయ కార్యక్రమాన్ని ముగించుకుని మంగళగిరికి తిరుగు పయనమైన

మంత్రి లోకేశ్, మార్గమధ్యంలో కాజ-వినవడపూడి మధ్య ఉన్న బకింగ్‌హౌస్ కాలువను పరిశీలించారు. కాలువలో గుర్రపు డెక్క భారీగా పేరుకుపోయి ఉండటాన్ని ఆయన గమనించారు. త్వరలో వర్షాకాలం ప్రారంభం కానున్న నేపథ్యంలో, రైతులకు నీటి ప్రవాహానికి ఎలాంటి ఆటంకం కలగకుండా ఉండేందుకు తక్షణమే గుర్రపు డెక్కును పూర్తిగా తొలగించేందుకు అవసరమైన చర్యలు చేపట్టాలని సంబంధిత అధికారులను మంత్రి లోకేశ్ ఆదేశించారు.

## ఏపీలో అకాల వర్ష బీభత్సం... ఇద్దరు మృతి

**- మొదటి పేజీ తరువాయి**  
వర్షాలు, గాలుల కారణంగా చెట్లు, విద్యుత్ టవర్లు దెబ్బతిన్నాయి. **అధికారులు అప్రమత్తం**  
ఎన్టీఆర్ జిల్లా కలెక్టర్ జి. లక్ష్మీశ వర్ష ప్రభావిత ప్రాంతాల్లో పర్యటించారు. కూలిన చెట్లను తొలగించి, నిలిచిన నీటిని బయటకు పంపేందుకు తక్షణ చర్యలు చేపట్టాలని అధికారులను ఆదేశించారు. మరోవైపు, రాష్ట్ర గృహనిర్మాణ, సమాచార శాఖ మంత్రి కె. పార్థసారథి ఆదివారం అధికారులతో వీడియో కాన్ఫరెన్స్ ద్వారా పరిస్థితిని సమీక్షించారు. అకాల వర్షాల నేపథ్యంలో అప్రమత్తంగా ఉండాలని, తాగునీరు, విద్యుత్ సరఫరాలో అంతరాయాలు లేకుండా చూడాలని సూచించారు. నూజివీడు నియోజకవర్గంలో మామిడి, ఇతర ఉద్యాన వంటలకు జరిగిన

నష్టంపై నివేదిక ఇవ్వాలని అధికారులను ఆదేశించారు. వివిధ శాఖల అధికారులు సమన్వయంతో పనిచేసి, ఎలాంటి అవాంఛనీయ ఘటనలు జరగకుండా చూడాలని మంత్రి స్పష్టం చేశారు. **వాతావరణ శాఖ హెచ్చరిక**  
రానున్న మూడు రోజుల పాటు (మే 7 వరకు) ఉత్తర, దక్షిణ కోస్తా ఆంధ్ర, యానాం, రాయలసీమ ప్రాంతాల్లో ఉరుములు, మెరుపులతో పాటు బలమైన ఈదురుగాలులతో కూడిన వర్షాలు కురిసే అవకాశం ఉందని అమరావతి వాతావరణ కేంద్రం (ఐఎంఓ) హెచ్చరించింది. ప్రజలు, అధికారులు అప్రమత్తంగా ఉండాలని సూచించింది.గత కొన్ని రోజులుగా తీవ్రమైన ఎండలతో అల్లూరుతున్న ప్రజలకు ఈ వర్షాలు కొంత ఉపశమనం కలిగించినప్పటికీ, ఆస్తి, పంట నష్టం ఆందోళన కలిగిస్తోంది.

## ఏకంగా 15 గంటల పాటు పైస్ మీట్... మాల్టీవుల అధ్యక్షుడి ప్రపంచ రికార్డ్

**- మొదటి పేజీ తరువాయి**  
ఈ అరుదైన ఘనత సాధించిన తొలి ప్రపంచ నేతగా ఆయన నిలిచారు.శనివారం ఉదయం 10 గంటలకు ప్రారంభమైన ఈ సమావేశం, మధ్యలో ప్రార్థనల కోసం స్వల్ప విరామాలు మినహా ఏకధాటిగా సాగిందని అధ్యక్ష కార్యాలయ వర్గాలు తెలిపాయి. మొత్తం 14 గంటల 54 నిమిషాల పాటు అధ్యక్షుడు ముయిజ్జు విలేకరులతో మాట్లాడారని వారు పేర్కొన్నారు. ప్రపంచ పత్రికా స్వేచ్ఛా దినోత్సవాన్ని పురస్కరించుకుని ఈ కార్యక్రమాన్ని ఏర్పాటు చేసినట్లు వెల్లడించారు. ఈ సుదీర్ఘ సమయంలో ఎక్కువ భాగం అధ్యక్షుడు వివిధ మీడియా సంస్థల ప్రతినిధులు అడిగిన ప్రశ్నలకు ఓపికగా సమాధానాలు ఇచ్చారని అధికారిక వర్గాలు వివరించాయి.ఈ మారథాన్ ప్రెస్ కాన్ఫరెన్స్‌తో, గతంలో ఉక్రెయిన్ అధ్యక్షుడు వోలోదిమిర్ జెలెన్‌స్కీ

పేరిట ఉన్న రికార్డును ముయిజ్జు అధిగమించినట్లు మాల్టీవుల అధ్యక్ష కార్యాలయం అధికారికంగా ప్రకటించింది. 2019 అక్టోబర్‌లో జెలెన్‌స్కీ ఏకంగా 14 గంటల పాటు విలేకరులతో సమావేశమై అప్పటి ప్రపంచ రికార్డును నెలకొల్పారు. ఇప్పుడు ముయిజ్జు ఆ రికార్డును తిరగరాశారు. మాల్టీవుల అధ్యక్షులు ఇలాంటి వినాత్తు కార్యక్రమాలతో ప్రపంచ దృష్టిని ఆకర్షించడం ఇదే మొదటిసారి కాదు. 2009లో అప్పటి అధ్యక్షుడు మొహమ్మద్ నషీద్, గ్లోబల్ వార్మింగ్ వల్ల సముద్ర మట్టాలు పెరిగి తమ దేశానికి పొంచి ఉన్న ముప్పును ప్రపంచానికి తెలియజేసేందుకు హిందూ మహాసముద్రం అడుగున మంత్రివర్గ సమావేశం నిర్వహించి సంచలనం సృష్టించారు. తాజాగా ముయిజ్జు సుదీర్ఘ ప్రెస్ మీట్‌తో మరోసారి మాల్టీవులు వార్తల్లో నిలిచాయి.

## గుంటూరులోని ఓ లేడీస్ హాస్టల్ బాత్రూంలో సీసీ కెమెరాల కలకలం!

**- మొదటి పేజీ తరువాయి**  
ఏర్పాటు చేశారనే అనుమానంతో పాటు, రాత్రిపూట అసరవిత వ్యక్తుల సంచారం తమను మరింత భయభ్రాంతులకు గురిచేస్తోందని వారు వాపోతున్నారు.ఈ సమస్యలపై సమగ్ర విచారణ జరపాలని కోరుతూ విద్యార్థినులు అందరిలోపేట పోలీసులకు అధికారికంగా ఫిర్యాదు చేశారు. హాస్టల్‌లో నెలకొన్న అభద్రతా భావాన్ని తమ ఫిర్యాదులో వారు స్పష్టంగా పేర్కొన్నారు.విద్యార్థినుల నుంచి ఫిర్యాదు స్వీకరించిన అరందల్‌పేట పోలీసులు వెంటనే రంగంలోకి దిగారు. ఈ ఘటనపై కేసు నమోదు చేసుకుని విచారణ ప్రారంభించారు. ఆరోపణల నేపథ్యంలో హాస్టల్ యాజమాన్యాన్ని పోలీసులు ప్రశ్నిస్తున్నారు. బాత్రూాల వద్ద నిజంగానే కెమెరాలు ఉన్నాయా? రాత్రి వెళ్తో బయటి వ్యక్తులు వస్తున్నారన్న ఆరోపణల్లో వాస్తవమెంత? అనే కోణాల్లో దర్యాప్తు కొనసాగిస్తున్నారు. ఈ సంఘటనతో హాస్టల్‌లోని ఇతర విద్యార్థినులు, వారి తల్లిదండ్రులలో ఆందోళన నెలకొంది

## జమ్మూకశ్మీర్ లో లోయలో పడిన సైనిక వాహనం.. ముగ్గురు జవాన్ల మృతి

**- మొదటి పేజీ తరువాయి**  
అధికారులు తెలిపిన వివరాల ప్రకారం, జమ్మూ నుంచి శ్రీనగర్‌కు వెళుతున్న సైనిక కాన్వాయ్‌లోని ఒక ట్రక్కు జాతీయ రహదారి 44పై ప్రయాణిస్తోంది. ఉదయం సుమారు 11:30 గంటల సమయంలో బ్యాలరీ చప్పా సమీపంలోకి రాగానే డ్రైవర్ వాహనంపై నియంత్రణ కోల్పోయాడు. దీంతో ట్రక్కు రోడ్డు వక్కనే ఉన్న దాదాపు 700 అడుగుల లోతైన లోయలోకి దూసుకెళ్లింది. సమాచారం అందుకున్న వెంటనే సైన్సు, స్థానిక పోలీసులు, రాష్ట్ర విపత్తు ప్రతిస్పందన దళం (%హజ=భీ%) బృందాలు, స్థానిక వాకింటీర్లు హుటాహుటిన ఘటనా స్థలానికి చేరుకుని సంయుక్తంగా సహాయక చర్యలు చేపట్టారు. అయితే, లోయలో పడిన వాహనంలో ఉన్న ముగ్గురు సైనికులు అప్పటికే మరణించినట్లు గుర్తించారు. ప్రమాద తీవ్రతకు వాహనం పూర్తిగా నుజ్జునుజ్జయినట్లు అధికారులు తెలిపారు.

మరణించిన వారిని సిపాయిలు అమెత్ కుమార్, సుజీత్ కుమార్, మన్ బహదూర్‌గా గుర్తించారు. వారి మృతదేహాలను లోయ నుంచి వెలికితీసే ప్రక్రియ కొనసాగుతోందని అధికారులు పేర్కొన్నారు. ఇటీవలి కాలంలో జమ్మూ కశ్మీర్‌లోని ఈ ప్రాంతంలో ఇలాంటి ప్రమాదాలు జరగడం అందోళన కలిగిస్తోంది. గత మార్చి నెలలో కూడా రాంబన్, రియాన్ జిల్లాల్లో వేర్వేరు ఘటనల్లో వాహనాలు లోయల్లో పడి పలువురు ప్రాణాలు కోల్పోయిన విషయం తెలిసిందే.

## ప్రకాశం జిల్లాలో రోడ్డు ప్రమాదాలు.. ఐదుగురి మృతి

**- మొదటి పేజీ తరువాయి**  
ట్రాఫిక్ నిలిచిపోయింది.ఆ ట్రాఫిక్‌లో ఆగి ఉన్న కారును వెనక నుంచి మరో లారీ ఢీకొంది. ఈ ప్రమాదంలో కారు నుజ్జునుజ్జు కాగా.. అందులో ప్రయాణిస్తున్న పావని (25), శాకిర్(14) మృతి చెందారు. వీరు గుంటూరు జిల్లా నుంచి తిరుమలకు వెళ్తున్నట్లుగా గుర్తించారు.

## హడలిపోతున్న దాయాది దేశం... భారత వాయుసేన దాడి చేస్తుందేమోనన్న పాక్ మంత్రి

పహలామ్ టెర్రర్ అటాక్ తర్వాత భారత్ తమపై ఏ క్షణంలో ప్రతీకార దాడులు చేస్తుందోన్న భయం పాకిస్తాన్ నేతల్లో కనిపిస్తోంది. గత కొన్నిరోజులుగా పాక్ మంత్రులు, మాజీ మంత్రులు, ఇతర నేతలు చేస్తున్న వ్యాఖ్యలే అందుకు నిదర్శనం. భారత్ తమపై 36 గంటల్లో దాడి చేయనుందంటూ కొద్ది రోజుల క్రితం తీవ్ర ఆందోళన వ్యక్తం చేసిన పాకిస్తాన్ రక్షణ మంత్రి ఖవాజా ఆసిఫ్, తాజాగా మరోసారి అలాంటి వ్యాఖ్యలు చేశారు. ఆ గడువు ముగిసే నాలుగు రోజులు గడిచిపా భారత్ నుంచి ఎటువంటి స్పందన లేకపోవడంతో, ఆయన ఇప్పుడు కొత్త వాదనలను తెరపైకి తెచ్చారు. భారత్ వాయుసేన తమపై దాడి చేసే అవకాశాలున్నాయని తాజాగా అంచనా వేశారు.పాకిస్తాన్‌కు చెందిన ఏఆర్‌వై న్యూస్ ఛానెల్‌కు ఇచ్చిన ఇంటర్వ్యూలో ఖవాజా ఆసిఫ్ ఈ వ్యాఖ్యలు చేశారు. తమ గగనతలంలోకి ప్రవేశించేందుకు ప్రయత్నించిన భారత్ రఫేల్ యుద్ధ విమానాలను తమ వాయుసేన విజయవంతంగా అడ్డుకుందని చెప్పుకొచ్చారు. అయితే, ఈ ఘటన ఎప్పుడు, ఎక్కడ జరిగిందనే వివరాలను ఆయన వెల్లడించలేదు.మరోవైపు, జియో న్యూస్ ఛానెల్‌తో మాట్లాడుతూ ఖవాజా ఆసిఫ్ మరింత తీవ్ర స్వరంతో హెచ్చరికలు జారీ చేశారు. సింధు నదిపై భారత్ ఏదైనా నిర్మాణం చేపట్టడానికి ప్రయత్నిస్తే, దానిని దాడి చేసే కూల్చివేస్తామని ఆయన బెదిరించారు. భారత్ అలాంటి ప్రయత్నాలు చేయడమే దురాక్రమణగా పరిగణిస్తామని పేర్కొన్నారు. “దౌర్జన్యం అంటే కేవలం తూటాలు పేల్చడం మాత్రమే కాదు, నీటిని అవడం, మల్లించడం వంటివి కూడా దౌర్జన్యమే. అదే జరిగితే పాకిస్తాన్ ఆకలి చావులను చూడాల్సి వస్తుంది. వారు (భారత్) ఏదైనా నిర్మాణానికి ప్రయత్నిస్తే, పాక్ దానిని కూల్చేస్తుంది” అంటూ ఆసిఫ్ తీవ్ర వ్యాఖ్యలు చేశారు. కాలక్రమేణా భారత్‌తో ఘర్షణలు పెరిగే అవకాశాలే ఎక్కువగా ఉన్నాయని, తగ్గే సూచనలు కనిపించడం లేదని ఆయన అభిప్రాయపడ్డారు. ఇరు దేశాల మధ్య నెలకొన్న ఉద్రిక్త పరిస్థితులను చక్కదిద్దేందుకు పలు దేశాలు ప్రయత్నాలు చేస్తున్నాయని కూడా ఆయన తెలిపారు.







## డ్రోన్ టెక్నాలజీ వేగంగా అభివృద్ధి చెందుతోంది : జిల్లా కలెక్టర్ పి.రంజిత్ బాపా



కర్నూలు పెన్ పవర్ మే 03 : డ్రోన్ టెక్నాలజీ వేగంగా అభివృద్ధి చెందుతోందని, పలు రంగాల్లో డ్రోన్ టెక్నాలజీని వినియోగించడం జరుగుతోందని జిల్లా కలెక్టర్ పి రంజిత్ బాపా పేర్కొన్నారు. శనివారం స్థానిక సందీకటాక్సాను రోడ్డులోని రవీంద్ర మహిళ ఇంజనీరింగ్ కళాశాల లో డ్రోన్స్ కు సంబంధించిన ల్యాబ్ ను జిల్లా కలెక్టర్ ప్రారంభించారు..అనంతరం మినిస్ట్రీ ఆఫ్ ఎలక్ట్రానిక్స్ అండ్ ఇన్ఫర్మేషన్ టెక్నాలజీ అధ్యర్థంలో డ్రీపుల్ ఐటీ డీఎం అధ్యాపకులచే స్వాధీనం కార్యక్రమం ద్వారా నిర్వహిస్తున్న డ్రోన్ టెక్నాలజీ శిక్షణ ముగింపు సమావేశంలో దాల్చిని శిక్షణ పొందిన విద్యార్థులకు కలెక్టర్ సర్టిఫికేట్లను అందజేశారు. ఈ సందర్భంగా కలెక్టర్ మాట్లాడుతూ విద్యార్థి దశలోనే ఉన్నతమైన నైపుణ్యాలను పొందాలని కలెక్టర్ విద్యార్థులకు సూచించారు.యువత ప్రభుత్వ పథకాలు సద్వినియం చేసుకొని వారి నేర్పుతోనే వారి లక్ష్యాలను చేరుకోవాలని కలెక్టర్ విద్యార్థులకు సూచించారు. రవీంద్ర మహిళా ఇంజనీరింగ్ కాలేజీలో డ్రోన్ టెక్నాలజీ పై ట్రిబుల్ ఐటీ అధ్యాపక బృందం వారిచే శిక్షణ

నిర్వహించారని, ఈ శిక్షణ కార్యక్రమంలో 480 మంది విద్యార్థినిలు శిక్షణ పొందారన్నారు.. శిక్షణ పొందిన వారు ప్రజలకు ఉపయోగపడేలా డ్రోన్ టెక్నాలజీని వినియోగించేందుకు కృషి చేయాలన్నారు. ముఖ్యమంత్రి డ్రోన్ టెక్నాలజీ అభివృద్ధికి పలు చర్యలు తీసుకుంటున్నారని, వాటిని సద్వినియం చేసుకోవాలని సూచించారు. డ్రోన్ల ద్వారా ఎన్నో ఉపయోగాలు ఉన్నాయని, రైతులు వ్యవసాయంలో వినియోగించుకునేలా, ప్రమాదాలు జరిగినప్పుడు ఫోటోలను చిత్రీకరించి డ్రోన్ ద్వారా తెలుసుకోవచ్చన్నారు. డ్రోన్ ఆపరేటివ్ పై శిక్షణ పొందిన విద్యార్థులతో డ్రోన్ ఫ్లయింగ్ గురించి, డ్రోన్ పనితీరును గురించి ప్రత్యక్షంగా కలెక్టర్ పరిశీలించారు.. అనంతరం డ్రోన్ కు సంబంధించిన ల్యాబ్ ను ప్రారంభించి, డ్రోన్ అసెంబ్లీ యూనిట్ గురించి విద్యార్థులతో మాట్లాడారు. అనంతరం శిక్షణ పొందిన 480 మంది విద్యార్థిని లకు సర్టిఫికేట్లను అందజేశారు. ఈ కార్యక్రమంలో రవీంద్ర మహిళా ఇంజనీరింగ్ కళాశాల అధినేత పుల్లయ్యకళాశాల చైర్మన్ జివిఎం మోహన్ కుమార్, ప్రిన్సిపాల్ కేఈ



శ్రీనివాసు మూర్తి, డా.కే.కృష్ణ నాయక్ అసోసియేట్ ప్రొఫెసర్, డా.ఈశ్వర్ మూర్తి కె.వి అసిస్టెంట్ ప్రొఫెసర్, డాక్టర్ సత్య బాబు ప్రొఫెసర్, తదితరులు పాల్గొన్నారు.

### కష్టపడ్డ ప్రతి ఒక్కరిని గుర్తిస్తూ పార్టీలో సముచిత స్థానం

అనంతపురం, పెన్ పవర్ మే 04 : ఎన్నడూ లేని విధంగా క్షేత్ర స్థాయిలో వైయస్సార్ కాంగ్రెస్ పార్టీ బలోపేతం దిశగా పార్టీ అధినాయకత్వం అడుగులు వేస్తోంది. అందులో భాగంగా అనంతపురం జిల్లా వైయస్సార్ సీట్ అధ్యక్షులు అనంత వెంకటరామిరెడ్డి క్షేత్ర స్థాయిలో పార్టీను బలోపేతం చేయడం పట్ల దృష్టి పెట్టారు. ఆది నుండి పార్టీకు సేవలందిస్తున్న ప్రతి ఒక్కరిని గుర్తిస్తూ పార్టీలో సముచిత స్థానం కల్పిస్తున్నారు. సందర్భంగా కృష్ణ ఎత్తున పార్టీ శ్రేణులు అనంత వెంకటరామిరెడ్డి ను కలిస్తూ కృతజ్ఞతలు తెలియజేస్తున్నారు. ఈ సందర్భంగా అనంత వెంకటరామిరెడ్డి మాట్లాడుతూ.. పార్టీలో కష్టపడుతున్న ప్రతి ఒక్కరికీ సముచిత స్థానం కలిపిస్తూ అందగా ఉంటామన్నారు. కూటమి ప్రభుత్వం చేస్తున్న అరాచక పాలన ను గురించి ప్రజల్లోకి విస్తృతంగా తీసుకెళ్తూ పార్టీ బలోపేతానికి కృషి చేయాలన్నారు.

### ఉరుసు మహోత్సవం కార్యక్రమంలో పాల్గొన్న ఎం.ఎల్.ఏ.అమరనాథరెడ్డి



గంగవరం/పెన్ పవర్/మే4 : గంగవరం మండలం దండపల్లి రోడ్డు లోని హజరత్ గంజ్ షాహిద్ షా పలి జిల్లాఅధీన్ బాపా దర్గా 77వ ఉరుసు మహోత్సవం శనివారం రాత్రి ఘనంగా జరిగింది. ఈ కార్యక్రమానికి పలమనేరు శాసనసభ్యులు అమర్నాథ్ రెడ్డి స్థానిక తెలుగుదేశం పార్టీ నాయకులతో కలిసి హాజరయ్యారు. ఈ సందర్భంగా దర్గాలో నిర్వహించిన ప్రత్యేక ప్రార్థనల్లో ఆయన పాల్గొని పూల చద్ర సమర్పించి బాపా ను వేడుకున్నారు. కులమతాలకతీతంగా ఏటా ఘనంగా నిర్వహించే ఈ కార్యక్రమం నిరంతరాయంగా సాగాలని ఆ బాపా దయతో అందరూ సుఖ సంకీర్తనలతో ఉండాలని ఆయన ఈ సందర్భంగా ఆకాంక్షించారు. ఈ సందర్భంగా ఉరుసు మహోత్సవ కమిటీ సభ్యులు ఆయనను ఘనంగా సన్మానించారు. ఈ కార్యక్రమంలో పలమనేరు పట్టణ మరియు గంగవరం మండల నాయకులు కార్యకర్తలు పాల్గొన్నారు.

### క్రీడల అభివృద్ధికి కూటమి పెద్దపీట

#### శాఫ్ ఛైర్మన్ అనిమిని రవివాయుడు

వెంకటాచలం (పెన్ పవర్) మే 04 : వెంకటాచలం మండలంలోని విక్రమ సింహపురి యూనివర్సిటీలో నిర్వహించిన ఆల్ ఇండియా ఇంటర్ యూనివర్సిటీ స్పోర్ట్స్ మేన్ అండ్ ఉమెన్ టోర్నమెంటు ప్రారంభోత్స వానికి ఏపీ స్పోర్ట్స్ అథారిటీ చైర్మన్ రవివాయుడు ముఖ్య అతిథిగా హాజరయ్యారు. ఈ సందర్భంగా యూనివర్సిటీ చైన్ ఛాన్సలర్ ప్రొఫెసర్ అల్లం శ్రీనివాసరావు , యూనివర్సిటీ రిజిస్ట్రార్ డా.కె.సునీతతో కలిసి జ్యోతి ప్రజ్వలన చేసి క్రీడాకారులను పరిచయం చేసుకుని టోర్నమెంటును ప్రారంభించారు. అనంతరం క్రీడాకారులనుద్దేశించి శాఫ్ ఛైర్మన్ ప్రసంగం చేశారు. దేశంలోనే అత్యుత్తమంగా ఏపీ స్పోర్ట్స్ పాలసీని రూపొందించాం. ప్రణాళికాబద్ధంగా స్పోర్ట్స్ పాలసీని అమలు చేస్తున్నాం.

#### రాష్ట్ర ఎక్సైజ్ భూగర్భ గనుల శాఖ మంత్రి కొల్లు రవీంద్రకు ఘన స్వాగతం

(3వ పేజీ తరువాయి ) ఘనంగా స్వాగతం పలికిన చిత్తూరు జిల్లా తెలుగుదేశం పార్టీ అధ్యక్షులు డాక్టర్ సిఆర్ రాజన్, చిత్తూరు నియోజకవర్గ ఎమ్మెల్యే శ్రీ గురజాల జగన్మోహన్, జిల్లా పార్టీ ప్రధాన కార్యదర్శి కోవడం యాదవ్, జిల్లా పరిషత్ మాజీ చైర్మన్ చంద్ర ప్రకాష్, జిల్లా యాదవ సాధికార కమిటీ అధ్యక్షులు శ్రీధర్ యాదవ్, కార్యాలయ కార్యదర్శి మోహన్ రాజ్, ప్రముఖ న్యాయవాది త్రిమూర్తులు, రాష్ట్ర టీసీ సెల్ అధికార వెంకటేష్ యాదవ్,కళాకారు బాలాజీ,పసంత్ కుమార్, జయ చంద్ర నాయుడు, మేషక్, విజయ కుమార్, రవి, కార్యకర్తలు నాయకులు పాల్గొన్నారు.



## ఘనంగా భగీరథ మహర్షి జయంతి



చిత్తూరు, పెన్ పవర్ మే 04 : గంగను భువికి తెచ్చిన మహనీయుడు భగీరథ మహర్షిని జిల్లా కలెక్టరేట్ ఏ ఓ కులశేఖర్ పేర్కొన్నారు. భగీరథ మహా మహర్షి జయంతి సందర్భంగా ఆది వారం ఉదయం స్థానిక జిల్లా కలెక్టరేట్ నందు జిల్లా వెనుకబడిన తరగతుల సంక్షేమ శాఖ అధ్యర్థంలో భగీరథ మహా మహర్షి చిత్ర పటానికి పూలమాలలు వేసి నివాళులర్పించారు. ఈ సందర్భంగా ఏఓ మాట్లాడుతూ రాష్ట్ర ప్రభుత్వం ఆదేశాల మేరకు భగీరథ మహా

మహర్షి జయంతి ఉత్సవం నిర్వహించుకోవడం జరిగిందని తెలిపారు. గంగను భువికి తెచ్చిన మహనీయుడు భగీరథ మహర్షిని ఈ సందర్భంగా భగీరథ మహర్షిని స్మరించడం, పూజించడం మనందరి స్థానిక జిల్లా కలెక్టరేట్ నందు జిల్లా వెనుకబడిన బడిన తరగతుల సంక్షేమ శాఖ ఇంచార్జి డిడి కె.మునింద్రయ్య, సహాయ సాంఘిక సంక్షేమ శాఖ అధికారి నాగేశ్వరరావు బిసి సంక్షేమ శాఖ సిబ్బంది తదితరులు పాల్గొన్నారు.

## భగీరథ మహర్షి పట్టుదల స్ఫూర్తిదాయకం



### జిల్లా కలెక్టర్ పి.రంజిత్ బాపా

ప్రవేశపెట్టేదని, వాటిని టీసీలందరూ సద్వినియోగం చేసుకోవాలన్నారు. గతంలో తాత్కాలికంగా మూతపడిన హాస్టల్స్ ను కూడా తిరిగి ప్రారంభించబోతున్నామన్నారు. టీసీ విద్యార్థుల కొరకు డిపార్ట్ మెంట్ సెంటర్ల ద్వారా విద్యార్థులకు శిక్షణ కూడా ఇవ్వడం జరుగుతోందన్నారు. విద్యార్థులు భగీరథ మహర్షిని ఆదర్శంగా తీసుకొని ఉన్నత లక్ష్యాల నిర్దేశించుకుని వాటిని సాధించే దిశగా కృషి చేయాలని కలెక్టర్ సూచించారు. ఈ సమావేశంలో టీసీ వెల్ఫేర్ అధికారి కె ప్రసూన,యాదవ కార్పొరేషన్ డైరెక్టర్ వెంకటేశ్వరరావు, నాయన బ్రాహ్మణ కార్పొరేషన్ చైర్మన్ చైర్మన్ రుద్రకౌటి సదాశివ,నాయన బ్రాహ్మణ కార్పొరేషన్ డైరెక్టర్ విజయకుమార్,సగర సంఘం అధ్యక్షులు సత్యన్న,సగర సంఘం సొసైటీ కమిటీ సర్ డాచే కొండ కుమార్,కర్నూలు జిల్లా సగర సంఘం గౌరవ ప్రెసిడెంట్ డా.గిడ్డయ్య, సగర, ఉప్పర, సంఘ నాయకులు తదితరులు పాల్గొన్నారు.

కర్నూలు పెన్ పవర్ మే 04 : భగీరథ మహర్షి పట్టుదల స్ఫూర్తిదాయకమని జిల్లా కలెక్టర్ పి రంజిత్ బాపా పేర్కొన్నారు. ఆదివారం శ్రీ భగీరథ మహర్షి జయంతిని పురస్కరించుకుని కలెక్టరేట్ లోని కాన్ఫరెన్స్ హాల్ లో భగీరథ మహర్షి చిత్రపటానికి జిల్లా కలెక్టర్, సగర, ఉప్పర సంఘ నాయకులు పూలమాలవేసి పుష్పాంజలి ఘడించి ఘనంగా నివాళులు అర్పించారు. ఈ సందర్భంగా జిల్లా కలెక్టర్ మాట్లాడుతూ రాష్ట్ర ప్రభుత్వం ఆదేశాల మేరకు భగీరథ మహర్షి జయంతి వేడుకలు జరుపుకుంటున్నామన్నారు. కలెక్టర్ శ్రమ చేసి దేనినైనా సాధించగలమని భగీరథ మహర్షి నిరూపించారని వారిని స్ఫూర్తిగా తీసుకొని యువత లక్ష్యాలను సాధించి విజయాల అందుకోవాలని తెలిపారు.

అదే విధంగా వెనుకబడిన తరగతుల వారి జీవన ప్రమాణాలను మెరుగు పరచేందుకు చేపడుతున్న కార్యాచరణను పూర్తి స్థాయి ఫలాలు వారికి అందేలా నిరంతరం కృషి చేస్తామన్నారు. కేంద్ర మరియు రాష్ట్ర ప్రభుత్వాలు వెనుకబడిన తరగతుల సంక్షేమం కోసం ఎన్నో సంక్షేమ పథకాలను



## కష్టపడ్డ ప్రతి ఒక్కరిని గుర్తిస్తూ పార్టీలో సముచిత స్థానం



అనంతపురం, పెన్ పవర్ మే 04 : ఎన్నడూ లేని విధంగా క్షేత్ర స్థాయిలో వైయస్సార్ కాంగ్రెస్ పార్టీ బలోపేతం దిశగా పార్టీ అధినాయకత్వం అడుగులు వేస్తోంది. అందులో భాగంగా అనంతపురం జిల్లా వైయస్సార్ సీట్ అధ్యక్షులు అనంత వెంకటరామిరెడ్డి క్షేత్ర స్థాయిలో పార్టీను బలోపేతం చేయడం పట్ల దృష్టి పెట్టారు. ఆది నుండి పార్టీకు సేవలందిస్తున్న ప్రతి ఒక్కరిని గుర్తిస్తూ పార్టీలో సముచిత స్థానం కల్పిస్తున్నారు. సందర్భంగా కృష్ణ ఎత్తున పార్టీ శ్రేణులు అనంత వెంకటరామిరెడ్డి ను కలిస్తూ కృతజ్ఞతలు తెలియజేస్తున్నారు. ఈ సందర్భంగా అనంత వెంకటరామిరెడ్డి మాట్లాడుతూ.. పార్టీలో కష్టపడుతున్న ప్రతి ఒక్కరికీ సముచిత స్థానం కలిపిస్తూ అందగా ఉంటామన్నారు. కూటమి ప్రభుత్వం



చేస్తున్న అరాచక పాలన ను గురించి ప్రజల్లోకి విస్తృతంగా తీసుకెళ్తూ పార్టీ బలోపేతానికి కృషి చేయాలన్నారు.

### సజావుగా నీట్ పరీక్షలు : జిల్లా కలెక్టర్ డాక్టర్ విసేంద్ కుమార్

అనంతపురం, పెన్ పవర్ మే 04 : అనంతపురం నగరంలోని ప్రభుత్వ బాలర జూనియర్ కళాశాలలో ఆదివారం నిర్వహించిన నేషనల్ ఎలిజిబిలిటీ కం ఎంట్రన్స్ టెస్ట్ [NEET (UG) -2025] పరీక్షలను జిల్లా కలెక్టర్ డాక్టర్ విసేంద్ కుమార్,వి, ఐ.ఏ.ఎస్ తనిఖీ చేశారు. ఈ సందర్భంగా జిల్లా కలెక్టర్ మాట్లాడుతూ ఎలాంటి ఇబ్బంది లేకుండా సజావుగా నీట్ పరీక్షలు నిర్వహించాలని సంబంధిత అధికారులను ఆదేశించారు. ఈ కార్యక్రమంలో అధికారులు, విద్యార్థులు పాల్గొన్నారు.



### సామాజిక సేవలో అలుపెరుగని బాటసారి

విద్యార్థులకు అండగా డాక్టర్ కోటేశ్వర బాబు జర్నలిజంతో పాటు పరోపకారం ముగిసిన శీతలహినియాల పంపిణీ



శ్రీకాళహస్తి, పెన్ పవర్, ప్రతినిధి, మే 4 : సామాజిక సేవలో అలుపెరుగని బాటసారి, అహర్నిశలు. కష్టించే శ్రమజీవి. ఆత్మీయతకు, అభిమానికి, ఆదరణకు నిదర్శనం. జర్నలిజం వృత్తి నిర్వహిస్తూనే పరోపకారిగా ఉంటూ ఆదర్శంగా నిలుస్తున్నారు. సేవ చేయాలనే తపనతో ! తన తల్లికి వచ్చే లెక్కే పెన్షన్లో ఎదుటివారికి కొంత ఖర్చు చేస్తూ ప్రముఖ సంఘ ! సేవకులు డాక్టర్ యల్లంపాటి కోటేశ్వరబాబు ముందుకెళుతున్నారు. ఈ నేపథ్యంలో వేసవి ఎండలతో తల్లిడిట్టుతున్న విద్యార్థులకు సాయం చేయాలనే సంకల్పంతో ఓఆర్ ఎస్, బిస్మిల్ పార్కెట్ల పంపిణీకి శ్రీకారం చుట్టారు. సుమారు రెండు వేల మందికి ! ఇవ్వాలని లక్ష్యంగా పెట్టుకుని శ్రీకాళహస్తి నియోజకవర్గం నలుమూలల బుడైల్ వేగంతో ! చుట్టేశారు. లక్ష్యానికి మించి మంగళవారం నాటికి 2,426 మందికి పంపిణీ చేశారు. శ్రీకాళహస్తి మండలంలోని యల్లంపల్లి ఎస్టీ కాలనీ, పాపనపల్లి, బీబీపురం యానాది కాలనీ, బీబీపురం, బీబీపురం అంగన్ వాడీ, మేలచ్చూరు ఎస్టీ కాలనీ, కలవగుంట, వెలంపాడు గ్రామల్లో పర్యటించి ప్రభుత్వ పాఠశాలల విద్యార్థులకు యాపిల్, ఓఆర్ ఎస్, బిస్మిట్లను పంపిణీ చేశారు. తొలి రోజు పట్టణంలోని లోబావి ఎస్టీ కాలనీలో ప్రారంభమైన ఈ కార్యక్రమం రూరల్ మండలంలోని వెలంపాడు గ్రామంలో జరిగిన పంపిణీతో ముగిసింది. ఇలా విద్యార్థుల చదువుతోపాటు వారి సంక్షేమం గురించి ఆలోచిస్తూ అంద గా నిలుస్తున్నారు. ఇటీవలనే పదోతరగతి విద్యార్థులకు పరీక్షా సామగ్రి పంపిణీ చేసిన ఆయన రెండు నియోజకవర్గాలను చుట్టేశారు. తర్వాత వేసవి తాపం నుంచి విద్యార్థులకు రక్షణ కోసం ఓఆర్ ఎస్ ప్యాకెట్లు అందించారు. గత మూడేళ్లుగా అసవాదుతీగా కొనసాగుతున్న ఈ విద్యా సామగ్రి పంపిణీ ఈ ఏడాది విద్యాసంవత్సరం ప్రారంభానికో నిర్వహించడానికి సిద్ధమవుతున్నారు. సేవాభావంతో ముందుకెళుతున్న ఆయన నిస్వార్థ సమాజ సేవలను పలువురు అభినందనలతో ముంచెత్తుతున్నారు.

### హలో యువత చలో తిరుపతి

ఏబివైఎఫ్ రాష్ట్ర సహాయ కార్యదర్శి కత్తిరవి పిలుపు

తిరుపతి/పెన్ పవర్/ మే 04 : తిరుపతి నగరంలో జరగబోయే 17వ ఏబివైఎఫ్ జాతీయ మహాసభ లను జయప్రదం చేయాలని స్థానిక చిత్తూరు జిల్లా భారత కమ్యూనిస్టు పార్టీ (సిపిఐ )కార్యాలయం వద్ద వాల్ పోస్టర్లను విడుదల. యువతి యువకులు తరలివచ్చి తిరుపతిలో జరగబోయే జాతీయ మహాసభలను జయప్రదం చేయాలని ఏబివైఎఫ్ రాష్ట్ర సహాయ కార్యదర్శి కత్తి రవి పిలుపునివ్వడం జరిగింది. అఖిల భారత యువజన సమాఖ్య(ఏబివైఎఫ్)జాతీయ మహాసభలను జయప్రదం చేయాలని సీపీఐజిల్లా కార్యదర్శి యస్. నాగరాజు ఏబివైఎఫ్ రాష్ట్ర సహాయ కార్యదర్శి కత్తి రవి మాట్లాడుతూ స్థానిక చిత్తూరు నగరం లో సీపీఐ పార్టీ కార్యాలయంలో ఏబివైఎఫ్ జాతీయ మహాసభలకు సంబంధించిన పోస్టర్లను విడుదల చేశారు.ఈ సందర్భంగా వారు మాట్లాడుతూ మే 15 నుంచి 18 వరకు చారిత్రాత్మక నగరమైన తిరుపతిలో మొట్ట మొదటి సారిగా అఖిల భారత యువజన సమాఖ్య(ఏబివైఎఫ్) జాతీయ మహాసభలు జరగబోతున్నాయన్నారు.ఈ మహా సభలు చాలా ప్రాధాన్యతతో కూడుకున్నవని,దేశంలోని మొత్తం 29 రాష్ట్రాల నుండి యువజన సమాఖ్య ప్రతినిధులు వస్తున్నారని,వేలాది మంది , యువతి, యువకులు తిరుపతినగరంలో జరిగే భారీ రా్యాలలో కదం తొక్కబోతున్నారని,సుమారు వెయ్యి మంది ప్రతినిధులతో సభ మూడు రోజుల పాటు ఈ మహాసభలు జరుగుతాయన్నారు.దేశంలో పేరుకుపోతున్న నిరుద్యోగం,అశాంతి,ప్రాంతీయ,మత తత్వ విధానాలు,జాతీయ విద్యా విధానం,ఉపాధి తదితర అంశాలపై సుదీర్ఘంగా చర్చించి,భవిష్యత్ కార్యాచరణను రూపొందించుకోవడం జరుగుతుందన్నారు. విద్యార్థులు,యువకులు ఈ మహాసభల్లో పాల్గొని జయప్రదం చేయాలన్నారు. ఈ కార్యక్రమంలో ఏబివైఎఫ్ జిల్లా కార్యదర్శి ప్రవీణ్ కుమార్, చుట్టేశాద్దన, నాగవైతళ్ళ, రంగారావు, యక్కంత్, ఏబివైఎఫ్ నాయకులు హెచ్ బాలాజీ రావు, మణిరాజన్,జానకరామ్ శ్రీనివాసులు, మహేష్, నాగేంద్రబాబు, శ్రీనివాస్,గిరిబాబు, సవినీ తదితరులు పాల్గొన్నారు.

### విద్యార్థులు తల్లిదండ్రులను గురువులను గౌరవించడం నేర్చుకోవడం మంచిది



కావలిపెన్ పవర్. మే 4 : కావలి పట్టణంలో ఆర్కవైశ్య పట్టణ అధ్యక్షులైన తలవ ర్రి రమేష్ మరియు కమిటీ సభ్యుల ఆధ్వర్యంలో ఆర్కవైశ్య కార్యాలయంలో ఆర్కవైశ్య విద్యార్థులైన వడో తరగతిలో మెరిట్ సాధించి ప్రతిభను కనబరిచిన విద్యార్థిని, విద్యార్థులకు మరియు ఇంటర్మీడియట్లో మంచి మార్కులు సాధించి ఘనత తెచ్చిపెట్టిన ఆర్కవైశ్య విద్యార్థిని విద్యార్థులకు కావలి పట్టణ ఆర్కవైశ్య సంఘం అధ్యక్షులలో వారికి ప్రోత్సాహక బహుమతులను అందజేశారు. వారి కుటుంబ సభ్యులతో కలిసి ఆదివారం ఆర్కవైశ్య భవన్లో పాల్గొన్నారు. ఒక వ్యక్తి జీవితంలో విద్యార్థి దశ నుంచి ఒక క్రమశిక్షణ కలిగి సైనికుడిలా చదువుతూ ఉంటే ఆ చదివే వారిని ఒక ఉన్నత స్థాయికి తీసుకు వెళుతుందని ఆ చదివే ఆ విద్యార్థి యొక్క సంపద,ఆస్తి, బిజ్నెస్సును అవుతుందని ఆ చదువుని ఎవరు కూడా ఈ ప్రపంచంలో దొంగలించలేరని వారు తెలిపారు. చిన్న వయసు నుండి తల్లిదండ్రులకు విధేయత చూపిస్తూ గురువులను గౌరవిస్తూ క్రమశిక్షణ కలిగిన విద్యార్థిగా మంచి లక్షణాలు కలిగి మంచి ప్రవర్తన కలిగి జీవించాలని విద్యార్థిని విద్యార్థులను వారి తల్లిదండ్రులను ఉద్దేశించి తెలిపారు. అలాగే విద్యార్థిని విద్యార్థుల తల్లిదండ్రులు హితబోధ చేశారు. పిల్లలను ఎక్కువ సమయం చదువుని కేటాయించే విధంగా వారిపై ఉపాధ్యాయులే కాకుండా తల్లిదండ్రులు కూడా శ్రద్ధ వహించాలని పిల్లలకు మంచి భవిష్యత్తును అందించాలని వారు తెలిపారు.

# జనన ధ్రువీకరణ పత్రాలు పంపిణీ

## పంపిణీ కార్యక్రమంలో పాల్గొన్న డాక్టర్ బొమ్మనబోయిన వెంకటేశ్వర్లు



**చంద్రశేఖరపురం, పెన్ పవర్ మే 4**

చంద్రశేఖరపురం మండల పరిధిలోని నల్లమడుగుల గ్రామమునకు చెందిన పలువురు ఎస్టీ కాలనీ వాసులకు జనన ధ్రువీకరణ పత్రాలను మండల తెలుగుదేశం పార్టీ అధ్యక్షులు డాక్టర్ బొమ్మనబోయిన వెంకటేశ్వర్లు అధ్యక్షులతో మండల టీడీపీ నాయకులు పంపిణీ చేశారు . ఈ సందర్భంగా వెంకటేశ్వర్లు మాట్లాడుతూ ఈ ప్రాంతంలో ఎస్టీ కాలనీవాసులు జీవనోపాధి కొరకు ఇతర ప్రాంతాలకు వలసలు వెళ్లి కొన్ని నెలలపాటు పనులు పూర్తి చేసుకొని సొంత ప్రాంతాలకు వస్తూ ఉంటారని తెలిపారు. వారిలో కొంతమందికి జనన ధ్రువీకరణ పత్రం లేనందువల్ల ఆధార్ కార్డు, రేషన్ కార్డు మరియు ప్రభుత్వ సంక్షేమ పథకాలు అందకపోవడంతో స్థానిక టీడీపీ నాయకులు కాలనీవాసుల సమస్యను గుర్తించి మండల తెలుగుదేశం పార్టీ నాయకులకు మరియు కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి కి తెలియపరచగా



ఎమెల్సీ డాక్టర్ ముక్కు ఉగ్ర నరసింహారెడ్డి స్పందించి అధికారులతో మాట్లాడి జనన ధ్రువీకరణ పత్రాలు కాలనీవాసులకు అందేటట్లు కృషి చేశారని తెలిపారు ఈ సందర్భంగా ఎస్టీ కాలనీవాసులు కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి కి మరియు టీడీపీ నాయకులకు కృతజ్ఞతలు తెలిపారు ఈ కార్యక్రమంలో మండల క్లస్టర్ ఇంచార్జి నాగిశెట్టి చిన్న మాలకొండయ్య, మండల టీడీపీ నాయకులు బొమ్మారి రమేష్, అట్రాని రామకృష్ణరాజు, పునుగుపాటి రవికుమార్, శ్రీరామ్ శ్రీనివాసులు, గ్రామ తెలుగుదేశం పార్టీ అధ్యక్షులు గుర్రం వెంకటేశ్వర్లు, యూనిట్ ఇన్చార్జీలు బత్తుల వెంకటాద్రి, కోనంగి వెంకట కొండయ్య, టిడిపి నాయకులు షేక్ అక్బర్, గుర్రం నాగేశ్వరరావు, సూరిపోగు కొండయ్య, కోడిగుంపల తిరుపాలు, షేక్ ఖాజావలి, షేక్ రహిమాన్, కోటగిరి ప్రసాదు, మోహన్ రావు టిడిపి నాయకులు, కార్యకర్తలు, గ్రామస్తులు కాలనీవాసులు తదితరులు పాల్గొన్నారు.

**పెద్దరాజుపాలెంలో పోలేరమ్మ, అంకాలమ్మ, చౌడేశ్వరి దేవి అమ్మవార్ల తిరునాళ్ల**



**చంద్రశేఖరపురం, పెన్ పవర్ మే 4**

చంద్రశేఖరపురం మండల పరిధిలోని పెద్దరాజుపాలెం గ్రామంలో శ్రీశ్రీశ్రీ పోలేరమ్మ, అంకాలమ్మ, చౌడేశ్వరి దేవి అమ్మవార్ల తిరునాళ్లను నిర్వహించుచున్నామని ఆలయ నిర్వహకులు తెలిపారు ఈ సందర్భంగా వారు మాట్లాడుతూ ఈరోజు నుండి ప్రారంభించామని ఆరవ తేదీ వరకు నిర్వహించనున్నట్లు తెలిపారు. అమ్మ వార్లకు అభిషేకములు, పూజా కార్యక్రమంలు, గట్టపు కడప, అమ్మవారి గ్రామోత్సవము, అమ్మవారికి ముగ్గు, పాప, కొర్ర బండి ఉత్సవము, తీర్థ ప్రసాద వితరణ కార్యక్రమం, 6వతేదీ అభిషేకములు, విశేష పూజా కార్యక్రమంలు, బండ్లు పొంగళ్ళు నిర్వహించనున్నట్లు తెలిపారు. ప్రతిరోజు సాంస్కృతిక కార్యక్రమాలు మరియు పూజా కార్యక్రమంలు జరుగు అన్ని రోజుల పాటు ప్రజలకు భక్తులకు దాతల సహకారంతో ఉదయం అల్పాహారం మధ్యాహ్నం రాత్రికి భోజన సదుపాయం కల్పించామని తెలిపారు కావున అధిక సంఖ్యలో భక్తులు పూజా కార్యక్రమంలో పాల్గొని అమ్మ వార్ల తీర్థప్రసాదాలు స్వీకరించి అనుగ్రహం పొందగలరని ఆలయ నిర్వహకులు తెలిపారు.

## బోగోలు ఉన్నత పాఠశాలకు లక్ష రూపాయల నిధి

**అర్ధవీడు, పెన్ పవర్, మే 4**

1998-2003 విద్యా సంవత్సరాలలో జిల్లా పరిషత్ ఉన్నత పాఠశాల, బోగోలు నందు విద్యనభ్యసించిన పూర్వ విద్యార్థుల ఆత్మీయ సమైక్యత కార్యక్రమం ఘనంగా నిర్వహించడమైనది ఈ కార్యక్రమం లో ఆనాటి ఉపాధ్యాయులు,పూర్వ విద్యార్థులు పాల్గొని పాఠశాలతో , సహచరులతో తమ కున్న జ్ఞాపకాల ను స్మరణకు తెచ్చుకున్నారు అదే విధముగా అప్పటి ఉపాధ్యాయులందరిని సత్కరించారు .ఈ సందర్భంగా పాఠశాల పూర్వ విద్యార్థి చక్రధర్ రెడ్డి విద్యార్థులను ప్రోత్సహించాలనే తలంపుతో 100000 రూపాయలతో పాఠశాల కు నిధిని ఏర్పాటు చేయుటకు ముందుకు వచ్చారు. పాఠశాల ఉపాధ్యాయ బృందం, విద్యార్థులందరి తరపున హృదయపూర్వక కృతజ్ఞతాభివందనలు తెలియజేశారు.



# బత్తుల వారి గృహప్రవేశంలో పాల్గొన్న వైసీపీ నాయకులు



**పామూరు, పెన్ పవర్,మే4**

పామూరు మండలం దూబగుంట పంచాయతీ పడమలపల్లి గ్రామంలో బత్తుల లక్ష్మీ నరసయ్య - రమణమ్మ ల నూతన గృహప్రవేశం కార్యక్రమంలో పామూరు మండలం ఎంపీపీ గంగసాని లక్ష్మి, వైసీపీ మండల అధ్యక్షులు గంగసాని హుస్సేన్ రెడ్డి, రాష్ట్ర గ్రీవెన్స్ సెల్ కార్యదర్శి గట్లా విజయ భాస్కర్ రెడ్డి, గ్రామ సర్పంచ్ కందుల శ్రీనివాసులరెడ్డి, కందుల శివరామిరెడ్డి,బత్తుల మస్తాన్ రెడ్డి,చెరుకల చిన్నవరెడ్డి, బోయల్లు



భాస్కరరెడ్డి తదితరులు పాల్గొని శుభాకాంక్షలు తెలిపి కొత్త ఇంట్లో మీకు ఎల్లప్పుడూ సంతోషం మరియు శ్రేయస్సు ఉండాలని ఆశీర్వదించారు.

## ప్రాంగణ ఎంపికలలో 97 మంది శ్రీ హర్షిణి విద్యార్థులు ఎంపిక



**త్రైం రిపోర్టర్ ఒంగోలు, పెన్ పవర్ మే 04**

శ్రీహర్షిణి డిగ్రీ అండ్ పీజీ కళాశాలలో ఆదివారం నాడు టాటా కంపెనీ, ఏసీఈ ఆకాడమీ వారి ప్రాంగణ ఎంపికలు జరిగాయి.ఈ ఎంపికలలో టాటా ఐటీ కంపెనీ లో 3 లక్షల ప్యాకేజీ తో మొత్తం 30 మంది విద్యార్థులు ఎంపికయ్యారు.టాటా నాన్ ఐటీ కంపెనీలో 2.3 లక్షల ప్యాకేజీ తో 48 మంది ఎంపికయ్యారు. ఏసీఈ ఆకాడమీ లో 2.4

లక్షల ప్యాకేజీ తో 19 మంది ఎంపికయ్యారు.ఈ సందర్భంగా జరిగిన అభినందన కార్యక్రమంలో కళాశాల చైర్మన్ గోరంట్ల రవికుమార్ మాట్లాడుతూ ప్రతి సంవత్సరం కేవలం డిగ్రీ మాత్రమే కాకుండా డిగ్రీతో పాటు క్యాంపస్ ఫ్లైస్పెంట్స్ ను కూడా నిర్వహిస్తున్న విశైక విద్యాసంస్థ శ్రీ హర్షిణి అని తెలియజేశారు. దీనికి కారణం కళాశాల స్థాపించిన మొదటి సంవత్సరం నుండి కేవలం డిగ్రీ మాత్రమే కాకుండా డిగ్రీ చేరిన విద్యార్థికి కాంపిటెటివ్ ఎగ్జామ్స్ దృష్టిలో ఉంచుకొని మరియు క్యాంపస్ ఫ్లైస్పెంట్స్ కు కావలసిన అర్హమెట్టి, రీజనింగ్, సాఫ్ట్ స్కిల్స్ మొదటి సంవత్సరం నుండి డిగ్రీ విద్యార్థులకు ఉచితంగా నేర్పించడం జరుగుతుందని తెలియజేశారు.ఎంపిక కాబడిన విద్యార్థిని విద్యార్థులకు అభినందనలు తెలియజేశారు.ఇంకా ఈ కార్యక్రమంలో కళాశాల సెక్రటరీ అండ్ కరెస్పాండెంట్ గోరంట్ల కవిత, డ్రిన్సిపల్ దాది అంజనేయులు, పీజీ కోఆర్డినేటర్ శ్రీనివాస రెడ్డి, ఏవో ర్యాంకర్ శ్రీనివాసరావు, క్యాంపస్ ఇంచార్జ్ ధీరీష్ , ఇతర అధ్యాపక అధ్యాపకతర సిబ్బంది పాల్గొని విద్యార్థులకు అభినందనలు తెలియజేశారు.

## విద్యార్థులలో నైతిక విలువలు పెంపొందించాలి

స్టూడెంట్స్ ఇస్లామిక్ అర్గనైజషన్ ఆఫ్ ఇండియా



**గిద్దలూరు పెన్ పవర్ మే 4**

భారత దేశంలో 42 సం., రాలుగా విద్యార్థి, యువకులను చైతన్య పరచి దైవాదేశాలకు అనుగుణంగా సమాజ పునర్నిర్మాణానికి సంసిద్ధుల్ని చేస్తుందని. విద్యాలయాల్లో నైతిక విలువల్ని పెంపొందిస్తూ, ఆదర్శవంతమైన సమాజాన్ని నిర్మించేందుకు స్టూడెంట్ ఇస్లామిక్ అర్గనైజేషన్ కృషి చేస్తుందని. ప్రతివారం చిన్న పిల్లలకి, విద్యార్థులకు, యువకులకు నైతిక శిక్షణ కొరకు ప్రత్యేక సమావేశాలు ఏర్పాటు చేస్తున్నారు. ఇందులో భాగంగా వేసవి సెలవులను పురస్కరించుకొని గిద్దలూరు లోని చిన్న మసీద్ లో ప్రతి ఏడు లానే ఈసారి కూడా హై స్కూల్ స్థాయి పిల్లలకి నైతికశిక్షణ తరగతులను ఎస్ ఐ ఓ నిర్వహించింది. ఏప్రిల్ 27 నుండి ఈనెల 4 వ తేదీ వరకు విద్యార్థులకు నైతిక ఆధ్యాత్మిక సందేశాత్మక శిక్షణా తరగతులను ఎస్ఐఓ నిర్వహించింది. ఇందులో 50 మంది విద్యార్థులు పాల్గొని ప్రయోజనం పొందారు. ఆదివారం నాడు శిక్షణ తరగతుల ముగింపు సమావేశం జరిగినది. ఇందులో తరగతులకు హాజరైన విద్యార్థుల్లో విశేష ప్రతిభచూపిన వారికి బహుమతులు అందజేశారు . ఈ కార్యక్రమంలో ఎం. పి . జే. సుప్రీం కౌన్సిల్ కన్వీనర్ ఎస్. ఎం. ఖదీర్, స్థానిక జె ఐ ఎపావే సభ్యుడు ఫాజిల్, ఎస్ ఐ ఓ స్థానిక అధ్యక్షులు ఫయాజ్ హుస్సేన్, సభ్యులు ఇంకా మస్జిద్ ఇమాములు పాల్గొన్నారు.

## పదోతరగతి 1984-85, బ్యాచ్ పూర్వ విద్యార్థుల ఆత్మీయ సమ్మేళనం

నాటి తీపి గుర్తులను జ్ఞాపకం చేసుకుంటూ ఉపాధ్యాయులను గౌరవిస్తూ , ఆనంద దోలికల్లో పూర్వవిద్యార్థులు



**గిద్దలూరు పెన్ పవర్ మే 4**

రాచర్ల మండలం అనుమలవీడు జిల్లా పరిషత్ ఉన్నత పాఠశాల లో 1984-85, సంవత్సరం లో పదోతరగతి చదివిన పూర్వ విద్యార్థులు ఆత్మీయ సమ్మేళనం ఘనంగా నిర్వహించారు. ఈ సందర్భంగా పూర్వ విద్యార్థులు ఒకరికి ఒకరు ఆత్మీయంగా కలుసుకొని, క్లాస్ రూమ్ చదువుకున్న రోజులు,గురువులు చెప్పిన పాఠాలు,వారి తీపి గుర్తులు గుర్తు చేసుకున్నారు. అప్పటి పాఠాలు భోదించినా టీచర్స్ విద్యార్థులను ఒక టీచర్స్ గా, డాక్టర్లుగా, దేశ రక్షణ ఆత్మీ లో చేరిన వారు,బిజినెస్ రంగంలో స్థిరపడిన వారు ఇలా అనేక రకాలుగా వివిధ స్థాయిలో స్థిరపడిన వారు గురువులు తమను తీర్చి దిద్దరని పాత జ్ఞాపకాలను పంచుకున్నారు ఈ సందర్భంగా గురువులను ఘనంగా సన్మానం చేశారు. ఆనందాల కు అవధులు లేవు .అనంతరం గురువులకు పూర్వ విద్యార్థులు బట్టలు పెట్టి వారి ఆశీస్సులు పొందారు.

## రక్తదానం చేసిన ఉమ్మడిశెట్టి శ్రీను

**పామూరు, పెన్ పవర్, మే4**

తల సేమియా వ్యాధితో బాధపడుతూ మహిళకు ప్రతి నెలకి ఒకసారి రక్తం ఎక్కించవలసిందిగా ఉన్నది. బి పాజిటివ్ రక్తం అవసరమైందని జనసేన పార్టీ ప్రకాశం జిల్లా ప్రోగ్రామ్ కమిటీ కార్యదర్శి రామిశెట్టి సునీల్ కుమార్ దృష్టికి రాగా అతని మిత్రుడైన భారతీయ జనతా పార్టీ పామూరు మండల అధ్యక్షుడు ఉమ్మడిశెట్టి శీను దృష్టికి తీసుకెళ్లారు. వెంటనే స్పందించిన శ్రీను రక్తదానం చేసి నలుగురికి ఆదర్శంగా నిలిచారు. శ్రీను ను పలువురు అభినందించారు. వారితోపాటు కోటపాటి మోహన్ రావు, జనసేన పార్టీ పామూరు మండల జనసైనికులు సోమిశెట్టి వీరాంజనేయులు ఉన్నారు.



పాక్ కౌంటర్ ఎటాక్.. భారత నౌకలకు తమ ఓడరేవుల్లో నో ఎంట్రీ!



హైదరాబాద్ పెన్ పవర్: ఉగ్రవాదానికి సపోర్ట్ చేస్తున్నందుకు పాకిస్తాన్ నుంచి డైరెక్ట్ గా, ఇన్ డైరెక్ట్ గా వచ్చే దిగుమతులపై బ్యాన్ విధిస్తూ భారత్ అర్బన్ జారీ చేసిన సంగతి తెలిసిందే. దీంతో పాకిస్తాన్ రివర్స్ గేర్ వేసింది. భారత జెండా ఉన్న నౌకలు తమ పోర్టులను ఉపయోగించుకోవడాన్ని బ్యాన్ చేస్తున్నట్లు అనౌన్స్ చేసింది. అంతేకాదు, భారత్ నుంచి దిగుమతి చేసుకునే కొన్ని వస్తువులపై కూడా బ్యాన్ చేస్తున్నట్లు చెప్పింది. పాక్ నౌకలు కూడా ఇండియాలోని పోర్టులకు వెళ్లడానికి వీల్లేదని ఆక్కడి పెద్ద అధికారులు రూల్స్ పెట్టారు. న్యూఢిల్లీతో కొనసాగుతున్న టెన్షన్ నేపథ్యంలో ఈ నిర్ణయం తీసుకున్నట్లు పాకిస్తాన్ సముద్ర వ్యవహారాల మంత్రిత్వ శాఖ తెలిపింది.

పాకిస్తాన్పై మరిన్ని ఆంక్షలు

పాకిస్తాన్ నుంచి వచ్చే దిగుమతుల మీద బ్యాన్ విధిస్తున్నట్లు భారత వాణిజ్య మంత్రిత్వ శాఖ శనివారం ఒక నోటిఫికేషన్ రిలీజ్ చేసింది. పాకిస్తాన్ నుంచి మన దేశానికి వచ్చే అన్ని రకాల ప్రోడక్ట్స్ కు ఈ బ్యాన్ వర్తిస్తుందని స్పష్టం చేసింది. పాకిస్తాన్ తో సముద్ర రవాణా మార్గాలను భారత్ కోజ్ చేసింది. ఆ దేశ జెండాతో ఉన్న షిప్స్ ఇండియన్ పోర్టుల్లోకి రాకుండా సెంట్రల్ గవర్నమెంట్ బ్యాన్ విధించింది. మర్చెంట్ షిప్పింగ్ చట్టం, 1958లోని 411 సెక్షన్ ప్రకారం ఈ నిర్ణయం తీసుకుంది. ఈ రూల్స్ వెంటనే అమల్లోకి వస్తాయని చెప్పింది. అటు ఇండియన్ షిప్స్ కూడా పాకిస్తాన్ పోర్టుల్లోకి వెళ్లకూడదని తేల్చి చెప్పేసింది. ఇదివరకే పాకిస్తాన్ షిప్స్ కు మన ఎయిర్ స్పేస్ ను కోజ్ చేసిన విషయం తెలిసింది. మరోవైపు ఆ దేశం నుంచి ఇండియాకు వేర్వేరు మార్గాల్లో వచ్చే అన్ని రకాల లెటర్స్, పార్సెల్స్ రవాణాను కూడా ఆపేస్తున్నట్లు పోస్టల్ డిపార్ట్ మెంట్ అనౌన్స్ చేసింది. 2019లో పుల్వామా టెర్రరిస్ట్ అటాక్ తర్వాత పాకిస్తాన్ దిగుమతులపై 201౯౯౦ లూక్స్ వేసింది సెంట్రల్ గవర్నమెంట్. దాంతో అవి చాలా పరకు తగ్గిపోయాయి. పహల్గామ్ టెర్రరిస్ట్ అటాక్, బోర్డర్ లో కవ్వించు చర్యల నేపథ్యంలో ఇప్పుడు ఇతర దేశాల ద్వారా పాకిస్తాన్ నుంచి వచ్చే దిగుమతులను కూడా ఆపేసింది. దీంతో ఇండియాకు ఎక్స్ పోర్ట్స్ పైనే ఆధారపడుతున్న పాకిస్తాన్ లోని కొన్ని ఇండస్ట్రీలపై బాగా పెఫెక్ట్ పడే ఛాన్స్ ఉండడంతో ఆ దేశం రివర్స్ యాక్షన్ తీసుకుంటోంది.

డీజిపీపై తీవ్ర వ్యాఖ్యలు.. ప్రపంచ యాత్రికుడు అన్వేష్ పై కేసు



హైదరాబాద్ పెన్ పవర్: కాలం మారింది. ప్రజలు ఎంచుకునే మాధ్యమాలు మారుతున్నాయి. మీడియాను హైజాక్ చేసిన సోషల్ మీడియా ఎంట్రీ తర్వాత.. వెలుగులోకి వస్తున్న సమాచారం రూపురేఖలు పూర్తిగా మారిపోయాయి. మన చుట్టూ జరిగే చాలా అంశాలకు సంబంధించిన వివరాల కంటే వ్యాఖ్యానాలు ఎక్కువ అవుతున్నాయి. వ్యాఖ్యానం తప్పు కాదు. కాకుంటే.. నోటికి వచ్చినట్లుగా చెబుతూ.. చెప్పాల్సిన సమాచారానికి భిన్నంగా వివరాలు అందించటంతోనే అసలు చిక్కంతా. ప్రపంచ యాత్రికుడు ట్యాగ్ తో దేశ దేశాలు తిరుగుతూ.. తనదైన విలక్షణ మార్పులేషన్ తో స్వల్ప వ్యవధిలోనే పేరు ప్రఖ్యాతుల్ని సొంతం చేసుకున్న యూట్యూబర్ అన్వేష్ ఇటీవల కాలంలో ఇతడు చేస్తున్న వ్యాఖ్యలు.. తనకు తెలిసిన సమాచారాన్ని తెలిసినట్లుగా కాకుండా.. నోటికి వచ్చినట్లుగా వివరాలు అందిస్తున్న తీరు విమర్శలకు గురి చేస్తోంది. అదే సమయంలో అతడిపై కేసులు నమోదు చేసేలా చేస్తోంది. తాజాగా అలాంటి ఉదంతమే మరొకటి చోటు చేసుకుంది. అన్వేష్ పై తెలంగాణ సైబర్ క్రిమీ పోలీస్ స్టేషన్ లో కేసు నమోదైంది. తెలంగాణ డీజీపీ జితేందర్.. మెట్రో ఎండ్ ఎస్పీఎస్ రెడ్డి.. ఐఏఎస్ అధికారులు కలతకుపారే.. దానకతోనే.. వికాస్ రాజు తదితరులు హైదరాబాద్ మెట్రోలో టెలిఫోన్ యాచ్ ల ప్రచారం పేరుతో రూ.300 కోట్లు కొట్టేశారంటూ ఓ వీడియో ద్వారా తప్పుడు ప్రచారం చేసిన వైసెపై సైబర్ పోలీసులు సుమోటోగా ఎఫెజిఆర్ నమోదు చేశారు.ప్రజల్లో గందరగోళాన్ని క్రియేట్ చేయాలన్న ఉద్దేశంతో ప్రభుత్వ అధికారుల చట్టబద్ధమైన సంస్థల ప్రతిష్టను దెబ్బ తీయటం.. పరువుకు భంగం వాటిల్లేలా వీడియోలు చేయటాన్ని తీవ్రంగా పరిగణిస్తూ.. కేసు నమోదు చేశారు. తప్పుడు సమాచారానని వ్యాప్తి చేసేలా వీడియో కంటెంట్ క్రియేటర్ మీద చర్యలు తీసుకోవటానికి సైబర్ పోలీసులు సమాయత్తమవుతున్నారు.

‘లంచ్ డాడ్.. పూర్ డాడ్’ రచయిత వైరల్ పోస్టు

హైదరాబాద్ పెన్ పవర్: ప్రపంచంలో ఉన్న పుస్తకాల్లో తప్పనిసరిగా చదవాల్సిన పుస్తకాల జాబితాలో ఉండే ఒక పుస్తకం రిచ్ డాడ్ పూర్ డాడ్. ఈ పుస్తకం బోలెడన్ని భాషల్లో లభ్యమవుతుంది. నిజానికి పుస్తకం ద్వారా ‘రాబర్ట్ కియోసాకి’ ప్రపంచ వ్యాప్తంగా ఫేమస్ అయ్యారు. ఈ పుస్తకానికి ముందు.. తర్వాత పలు బుక్స్ రాసినప్పటికీ ఈ పుస్తకం పొందినంత ఆదరణ మరే పుస్తకం పొందలేదనే చెప్పాలి. తాజా పరిణామాల నేపథ్యంలో ఆయన ఒక సుదీర్ఘ పోస్టు పెట్టారు. సోషల్ మీడియాలో పేర్ చేసుకున్న ఈ పోస్టు చదివినంతనే టెన్షన్ పుట్టేయటం ఖాయం. వైరల్ గా మారిన ఈ పోస్టులో ఆయన పలు కీలక అంశాల్ని ప్రస్తావించారు. భయపెడుతూనే బెదిరిపోవద్దన్న సందేశాన్ని ఇచ్చిన ఆయన పోస్టును చదవాల్సిందే. రానున్న రోజుల్లో చోటు చేసుకునే పరిణామాలు.. వాటి కారణంగా ఎలాంటి పరిస్థితులు ఎదురు కానున్న విషయాన్ని ఆయన ప్రస్తావించారు. ఈ సందర్భంగా వచ్చే అవకాశాల గురించి చర్చించారు. ఇంతకూ ఆయన ఏమన్నారంటే.. “ప్రపంచ ఆర్థిక వ్యవస్థ కుప్పకూలిపోతుంది. మార్కెట్ క్రాష్ అవుతాయి. గుర్తుంచుకోండి. అయితే.. వీటికి భయపడాల్సిన అవసరం లేదు. డేనికైనా సిద్ధంగా ఉండండి. దీన్నే అవకాశంగా తీసుకోండి. మార్కెట్ పతనం అయ్యే వేళ.. చాలా తెలివిగా పెట్టుబడులు పెట్టాలి. ఆ సమయంలోనే నిజమైన ఆస్తులు అమ్మకానికి వస్తాయి. అనేక కారణాలతో మార్కెట్లు అల్లకల్లోలం సంభవిస్తుంది. ఆర్థిక సంక్షోభాన్ని తిప్పి కొట్టేందుకు.. ఆభ్యాసంగా మార్చుకోవాలి” అని వివరించారు. ఈ సందర్భంగా ఆయనే ఆసక్తికర ప్రశ్నను సంధించారు. బిట్ కాయిన్ విలువ 300 దాదాపుగా పతనమైతే బాధ పడతారా? సంతోషిస్తారా? అని ప్రశ్నిస్తూ.. “ఇదే జరిగితే బిట్ కాయిన్ లో పెట్టుబడి పెట్టేందుకు ఒక చక్కటి అవకాశం అవుతుంది. ఆర్థిక మాంద్యం గురించి ప్రజలు సిద్ధంగా ఉండాలి. మార్కెట్లు క్రాష్ అయ్యే వేళలో వారిన్ బఫెల్ మాదిరి ఆలోచించి.. పెట్టుబడులు పెట్టాలి” అంటూ సూచనలు చేశారు. ఈ సందర్భంగా పలువురు ప్రముఖుల కొటేషన్లను తన పోస్టుకు జోడించటం గమనార్హం. సంక్షోభంలో అవకాశాల్ని సొంతం చేసుకోవచ్చన్న విషయాన్ని గుర్తించాలన్న ఆయన మాటలు కొత్త ఉత్సాహాన్ని ఇస్తాయని చెప్పక తప్పదు.

టెన్షన్ పెంచుతున్న పాక్.. అణుబూచి చూపిస్తూ భారత్ ను భయపెట్టాలని చూస్తోందా?

హైదరాబాద్ పెన్ పవర్: భారత్ పాక్ బెదిరింపులను ఎంతమాత్రం పట్టించుకోవడం లేదు. పైగా పెహల్గాం ఘటనకు నిరసనగా ప్రతీకార చర్యలకు సిద్ధమవుతుండటంతో పాకిస్తాన్ కు గుండెల్లో గుబులు మొదలైంది. అందుకే కవ్వించు చర్యలను ఆపకుండా, తాజాగా రష్యలోని పాకిస్తాన్ రాయబారి మహమ్మద్ ఖలీద్ జమాలీ భారత్ ను అణ్వాయుధాల పేరుతో బెదిరించే ప్రయత్నం చేశాడు. న్యూఢిల్లీ తమపై దాడి చేస్తే అణ్వాయుధాలతో సహా తమ పూర్తి శక్తిని ఉపయోగిస్తామని హెచ్చరించాడు. రష్యాకు చెందిన ఆర్థీ ఛానల్ కు ఇచ్చిన ఇంటర్వ్యూలో ఈ వ్యాఖ్యలు చేశాడు. “భారత్ కు చెందిన బాధ్యత లేని మీడియాలో వస్తున్న ప్రకటనలు మమ్మల్ని తప్పుకుండా స్పందించేలా చేస్తున్నాయి. ఇటీవల లీకైనట్లు చెబుతున్న డాక్యుమెంట్స్ లో భారత్ కొన్ని ప్రాంతాల్లో కవ్వితంగా దాడులు చేయబోతున్నట్లు తెలిసింది. ఆ దేశంతో యుద్ధం వస్తే మా సైన్యం సంఖ్యను చూసి భయపడమని మేము స్పష్టం చేస్తున్నాం. మా ప్రజల మద్దతుతో పాటు సంప్రదాయ, అణు బలంతో పూర్తి స్థాయిలో ప్రతిస్పందిస్తాం” అని జమాలీ అన్నాడు.పాకిస్తాన్ మద్దతుతో పహల్గామ్ లోని బైసారన్ లోయలో జరిగిన ఉగ్రదాడిలో 26 మంది అమాయక పర్యాటకులు ప్రాణాలు కోల్పోవడం ప్రపంచవ్యాప్తంగా ఆగ్రహానికి కారణమైంది. ఆ టెర్రరిస్టులు పాకిస్తాన్ జాతీయులని తేలింది. వారిలో ఒకడు పాకిస్తాన్ మాజీ పారా కమాండో అని కూడా గుర్తించారు. ఈ ఉగ్రదాడిపై న్యూఢిల్లీ తీవ్రంగా స్పందిస్తుందని పాకిస్తాన్ బాగా భయపడుతోంది. ఇప్పటికే సింధు జిల్లా ఓప్పురాద్వాన్ నిలిపివేసి భారత్ ఇస్తామాబాద్ కు భారీ షాక్ ఇచ్చింది. ఉగ్రవాదులపై, వారికి సహాయం చేసే వారిపై చర్యలు



తీసుకోవడానికి భద్రతా దళాలకు ప్రధాని మోదీ పూర్తి స్వేచ్ఛ ఇచ్చారు. ఎక్కడ, ఎప్పుడు ఎలా దెబ్బ కొట్టాలో వారే నిర్ణయిస్తారని తేల్చి చెప్పారు. ఈ పరిస్థితుల్లో సైనిక చర్య కూడా ఉండవచ్చనే భయంతో పాకిస్తాన్ యుద్ధం వస్తే అణ్వాయుధాలు ఉపయోగిస్తామని

పదే పదే ప్రకటనలు చేస్తోంది. గత వారం ఆ దేశ రైల్వే శాఖ మంత్రి హసీన్ అబ్బాస్ మాట్లాడుతూ తమ వద్ద ఉన్న ఘజచ్చవీ, ఘోరీ, షహీన్ క్షిపణులు, 130 అణ్వాయుధాలు భారత్ కోసమే సిద్ధంగా ఉన్నాయని ప్రకటించాడు.

పహల్గాం తర్వాత పంజాబ్ లో కలకలం.. పాకిస్తాన్ తో లింకులున్న ఇద్దరు అరెస్ట్!

హైదరాబాద్ పెన్ పవర్: పహల్గాం ఉగ్రదాడితో దేశం ఉలిక్కిపడింది. దీంతో భారత భద్రతా దళాలు మరింత అప్రమత్తంగా వ్యవహరిస్తున్నాయి. ఈ నేపథ్యంలో పంజాబ్ పోలీసులు అమృత్ సర్ లో పాకిస్తాన్ గూఢచర్య సంస్థలకు రహస్య సమాచారం లీక్ చేస్తున్న ఇద్దరు వ్యక్తులను అరెస్టు చేయడం సంచలనం సృష్టిస్తోంది. సరిహద్దుల్లో ఉద్రిక్తతలు పెరుగుతున్న నేపథ్యంలో ఈ అరెస్టులు జాతీయ భద్రతకు సంబంధించిన కీలకమైన పరిణామంగా చూడొచ్చు. పంజాబ్ పోలీసులు అమృత్ సర్ నుండి ఇద్దరు వ్యక్తులను అరెస్టు చేశారు. వారు పాకిస్తాన్ గూఢచర్య సంస్థలకు రహస్య సైనిక సమాచారాన్ని లీక్ చేస్తున్నారని వీరి పై ఆరోపణలు ఉన్నాయి. పహల్గాం ఉగ్రదాడిలో 26 మంది పౌరులు మరణించిన తర్వాత భద్రతా చర్యలు కట్టుదిట్టం చేసిన సమయంలో ఈ అరెస్టులు జరిగాయి. పంజాబ్ డీజీపీ పోలీసులు తమ అధికారిక ఎక్స్ అకౌంట్ ద్వారా ఈ వివరాలను విడుదల చేశారు. ఈ అరెస్టులను గూఢచర్య వ్యతిరేక చర్యగా అభివర్ణించారు. “ముఖ్యమైన గూఢచర్య వ్యతిరేక చర్యలో భాగంగా అమృత్ సర్ రూరల్ పోలీసులు మే 3, 2025న ఇద్దరు వ్యక్తులను అరెస్టు చేశారు. వారు పాలిట్ షేర్ మసీద్, సూరజ్ మసీద్. వారు అమృత్ సర్ లోని ఆర్మీ కంటోన్మెంట్ ప్రాంతాలు, ఎయిర్ బేస్ ల రహస్య సమాచారం, ఫోటోలను లీక్ చేయడంలో వారి పాత్ర ఉందని ఆరోపణలు ఉన్నాయి. ప్రాథమిక విచారణలో ప్రస్తుతం అమృత్ సర్ సెంట్రల్ జైలులో ఉన్న హర్ ప్రీత్ సింగ్ ద్వారా వారికి పాకిస్తాన్ గూఢచర్య సంస్థలతో సంబంధాలు ఉన్నట్లు తేలింది. అధికారిక రహస్యాల చట్టం కింద కేసు నమోదు చేశారు. దర్యాప్తు కొనసాగుతోంది” అని వారు పేర్కొన్నారు.



పహల్గాం ఉగ్రదాడి తర్వాత జరిగిన రెండవ క్యాబినెట్ కమిటీ ఆన్ సెక్యూరిటీ సమావేశం జరిగిన మరుసటి రోజు జరిగాయి. ప్రాణాంతకమైన దాడికి పాల్పడిన వారిని మట్టబెట్టడానికి ప్రధాన మంత్రి నరేంద్ర మోదీ భారత సైన్యానికి గ్రీన్ సిగ్నల్ ఇచ్చారని వర్గాలు ధృవీకరించాయి. ఈ దాడిలో ఒక ఉగ్రవాది పాకిస్తాన్ స్పెషల్ సర్వీసెస్ గ్రూప్ మాజీ కమాండోగా గుర్తించారు. భారత్, పాకిస్తాన్ మధ్య నియంత్రణ రేఖ కూడా కాల్పుల ఉల్లంఘనలను చూస్తోంది. పాకిస్తాన్ దళాలు పరుసగా పదవ రోజు కూడా జమ్మూకాశ్మీర్ లోని

కుష్నారా, బారాముల్లా, ఘాండ్, రాజౌరి, మెందార్, నౌషేరా, సుందర్ బని, అఖౌర్ సహా అనేక ప్రాంతాలలో రెస్క్యుట్టే కాల్పుల ఉల్లంఘనలకు పాల్పడుతున్నాయి. భారత సైన్యం తగిన రీతిలో స్పందిస్తోంది. ఏప్రిల్ 22న పహల్గాం ఉగ్రదాడిలో 26 మంది మరణించిన కొద్దిసేపటికే, ఏప్రిల్ 24, 2025న ఈ ఉల్లంఘనలు ప్రారంభమయ్యాయి. భారతదేశం సింధు జిల్లాల ఓప్పురాద్వాన్ నిలిపివేయడంతో తీవ్రమయ్యాయి.

అతడి రక్తం నుంచి పాము విషానికి విరుగుడు.. అదెలా?



హైదరాబాద్ పెన్ పవర్: వినోదుకే ఒళ్లు జలదరించే ఉదంతాలు.. వాస్తవాలన్న విషయాన్ని నమ్మేందుకు కాస్త కష్టమవుతుంటుంది. ఇప్పుడు చెప్పే వ్యక్తికి సంబంధించిన వివరాలు కూడా ఆ కోవకే వస్తాయి. వందల సంఖ్యలో పాముకాట్టేశాం.. పాము విషాన్ని అయ్యేది కాదు. మొదట్లో ఇలా చేయటం ఘరూ చేసినప్పుడు కాస్తంత టెన్షన్ పడిన వాస్తవమేనంటూ అంగీకరిస్తారు తిమోతి. తర్వాతి దశల్లో పాము చేత కాటు వేయించుకోవటం.. విషాన్ని ఒంట్లోకి ఎక్కించుకోవటం పెద్ద విషయంగా అతనికి ఉండేది కాదు. ఈ తరహా పనుల్ని వదుల సంఖ్యలో కాదు వందల సంఖ్యలో చేసుకోవటం పెంచుకుంటూ ఉంటాడు. ఒకవేళ.. పొరపాటున పాములు కాటు

వేస్తే.. ఆ విషయంతో తనకు ఇబ్బంది కలగకుండా ఉండేందుకు వీలుగా.. తక్కువ మోతాదులో పాము విషాన్ని శరీరంలోకి ఎక్కించుకునేవాడు. నెమ్మది నెమ్మదిగా దోసు పెంచాడు. ఆ తర్వాతి కాలంలో పాము చేత కాటు వేయించుకునేవాడు.అతనికి ఏమీ అయ్యేది కాదు. మొదట్లో ఇలా చేయటం ఘరూ చేసినప్పుడు కాస్తంత టెన్షన్ పడిన వాస్తవమేనంటూ అంగీకరిస్తారు తిమోతి. తర్వాతి దశల్లో పాము చేత కాటు వేయించుకోవటం.. విషాన్ని ఒంట్లోకి ఎక్కించుకోవటం పెద్ద విషయంగా అతనికి ఉండేది కాదు. ఈ తరహా పనుల్ని వదుల సంఖ్యలో కాదు వందల సంఖ్యలో చేసుకోవటం పెంచుకుంటూ ఉంటాడు. ఒకవేళ.. పొరపాటున పాములు కాటు

పాముకాటు వేయించుకోవటమో.. పాము విషాన్ని ఒంట్లోకి ఎక్కించుకోవటమో చేశాడు. ఇందులో పదహారు రకాల డేంజర్ జాతులకు చెందిన పాముల విషాలు ఉన్నాయి. ఇతనికి ఉన్న ప్రత్యేక అలవాటు కారణంగా ఇతడి శరీరంలో పాము విషాన్ని సమర్థంగా ఎదుర్కొనే యాంటీబాడీలు తయారయ్యాయి. దీంతో.. ఇతడాడి గురించి తెలిసిన పరిశోధకులు.. ఇతడి రక్తాన్ని సేకరించి.. పరిశోధనలు చేశారు. వీరి పరిశోధనల్లో తేలిందేమంటే.. అనేక రకాల పాముల విషాన్ని ఇతడి బాడీ సమర్థంగా ఎదుర్కొంటుందన్న విషయాన్ని గుర్తించారు. ఇతడు దానం ఇచ్చిన రక్తంతో సెంటీవ్యాక్స్ అనే టీకా తయారీ సంస్థ.. పాము విషానికి విరుగుడైన యాంటీ వెనమ్ ను తయారు చేసింది. దీన్ని పరీక్షించేందుకు శాస్త్రవేత్తలు ఎలుకలపై పరీక్షలు జరిపారు.మాంబాలు.. కోబ్రాలు.. కట్ల పాములతో సహా ప్రపంచంలోని దాదాపు సగం పాము జాతులకు విషాలకు సంబంధించినవి ఎలుకలకు ఎక్కించి.. అనంతరం తిమోతీ రక్తంతో తయారు చేసిన యాంటీ బాడీలను ఎలుకలకు ఇచ్చారు. ఈ క్రమంలో పాము విషాన్ని.. తిమోతీ యాంటీ బాడీలు నిర్విరు్ధం చేయటాన్ని గుర్తించారు. ఇలా అన్ని రకాల విషాలను నిర్విరు్ధం చేసే యాంటీబాడీల మిశ్రమాన్నిశాస్త్రవేత్తలు డెవలప్ చేశారు. అయితే.. దీన్ని మనుసులపై ప్రయోగించటానికి కొన్నేళ్లు పడుతుందని చెబుతున్నారు. ఎలుకలపై జరిపిన ఈ పరీక్షలు తర్వాతి కాలంలో కుక్కలపై పరీక్షిస్తారు.ఇప్పటివరకు పాము విషానికి విరుగుడు యాంటీ బాడీలను గుర్తాల్.. గొర్రెల నుంచి తయారు చేసేవారు. పాము విషాన్ని వీటిల్లోకి ఎక్కించి.. వాటి బాడీలో తయారయ్యే యాంటీ బాడీలను సేకరించి మందులు తయారు చేసేవారు. ఇప్పటివరకు ఇదే పాము విషానికి విరుగుడుగా భావించేవారు. అయితే.. ఈ తరహా యాంటీ వెనమ్ బాధితులకు కొన్నిసార్లు దుష్ఫలితాలు ఇచ్చే ప్రమాదం ఉంది. తిమోతీ రక్తంతో తయారు చేసిన యాంటీ బాడీలు ఈ సమస్యకు పరిష్కారంగా భావిస్తున్నారు. అయితే.. ఈ పరిశోధనలు తుదిరూపునకు చేరుకోవటానికి కొన్నేళ్లు పడుతుందని చెబుతున్నారు.

# టీమిండియాకు పాక్ ఇచ్చిన శ్రీలంక.. టై సిరీస్ లో భారత మహిళలకు తొలి ఓటమి



హైదరాబాద్ పెన్ పవర్: వన్డే టై సిరీస్ లో భాగంగా భారత మహిళల జట్టుకు తొలి ఓటమి ఎదురైంది. ఆదివారం (మే 4) శ్రీలంక మహిళలతో జరిగిన మ్యాచ్ లో 3 వికెట్ల తేడాతో పరాజయం పాలైంది. కొలంబోలోని ప్రేమ దాస్ స్టేడియంలో ముగిసిన ఈ మ్యాచ్ లో భారీ ఛేజింగ్ లో శ్రీలంక అద్భుతంగా ఆడింది. నీలాక్షి దిసిల్వా దిసిల్వా (56), హర్షిత్ సమర్ విక్రమ (53) హాఫ్ సెంచరీలతో శ్రీలంక 3 వికెట్ల తేడాతో టీమిండియాపై గెలిచి పాక్ ఇచ్చింది. మొదట బ్యాటింగ్ చేసిన భారత్ నిర్ణీత 50 ఓవర్లలో 9 వికెట్ల నష్టానికి 275 పరుగులు చేసింది. లక్ష్మ ఛేదనలో శ్రీలంక 49.1 ఓవర్లలో 7 వికెట్ల నష్టానికి 278 పరుగులు చేసి గెలిచింది. 276 పరుగుల భారీ లక్ష్మ ఛేదనలో శ్రీలంక ఓపెనర్లు తొలి వికెట్ కు 31 పరుగులు జోడించి పర్ఫామెన్స్ చేసారు. ఈ దశలో హర్షిత్ సమారా విక్రమే, గుణరత్నే రెండో వికెట్ కు 78 పరుగులు జోడించి పరిస్థితిని చక్కదిద్దారు. 151

# రియాన్ పరాగ్ పోరాటం వృథా.. ఒక్క పరుగు తేడాతో కోల్ కతా విజయం

హైదరాబాద్ పెన్ పవర్: ఐపీఎల్ 18 సీజన్ లో కోల్ కతా నైట్ రైడర్స్ ఐదో విజయం సాధించింది. సొంతగడ్డపై రాజస్థాన్ రాయల్స్ తో జరిగిన ఉత్తర పోరులో ఒక్క పరుగు తేడాతో గెలిచింది. తొలుత కోల్ కతా 4 వికెట్ల నష్టానికి 206 పరుగులు చేసింది. లక్ష్మ ఛేదనలో రాజస్థాన్ 8 వికెట్ల కోల్పోయి 205 పరుగులు చేసింది. రాజస్థాన్ బ్యాటర్లలో కెప్టెన్ రియాన్ పరాగ్ (95బి 45 బంతుల్లో 6 ఫోర్లు, 8 సిక్సులు) పోరాటం వృథా అయింది. యశస్వి జైస్వాల్ (34బి 21 బంతుల్లో 5 ఫోర్లు, 1 సిక్స్), హేటమ్ యర్ (29బి 23 బంతుల్లో) రాణించారు. వైభవ్ సూర్యవంశీ (4), కునాల్ సింగ్ రాథోడ్ (0), ధ్రువ్ జురేల్ (0), వానిండు హసరంగ (0) ఇలా వచ్చి అలా వెళ్లిపోయారు. కోల్ కతా బౌలర్లలో పరుత్ చక్రవర్తి 2, మొయిన్ అలీ 2, హర్షిత్ రాణా 2, వైభవ్ అరోరా ఒక వికెట్ పడగొట్టారు. తొలుత కోల్ కతా టాస్ గెలిచి బ్యాటింగ్ ఎంచుకోగా.. ఆంధ్రీ రెస్నెల్ (57బి 25 బంతుల్లో 4 ఫోర్లు, 6 సిక్సులు) మెరుపు ఇన్నింగ్స్ ఆడాడు. అంగక్రిష్ రఘువంశీ (44బి 31 5 ఫోర్లు),



రెహ్మానుల్లా గుర్బాజ్ (35బి 25 బంతుల్లో 4 ఫోర్లు, 1 సిక్స్లు), అజింక్య రహానె (30బి 24 బంతుల్లో 1 ఫోర్, 2 సిక్సులు) రాణించారు. చివర్లో రింకు సింగ్ (19బి 6 బంతుల్లో) మెరుపులు మెరిపించాడు. రాజస్థాన్ బౌలర్లలో జోప్రా ఆర్ధర్, యుద్ధిర్ సింగ్, మహీష్ తీక్షణ, రియాన్ పరాగ్ ఒక్కో వికెట్ పడగొట్టారు.

# పాక్ లీగ్ వదిలి మన దగ్గరకి: మ్యాక్స్ వెల్ స్థానంలో ఆసీస్ విధ్వంసకర ఆటగాడు



హైదరాబాద్ పెన్ పవర్: ఐపీఎల్ 2025 సీజన్ లో గాయపడిన గ్లెన్ మ్యాక్స్ వెల్ స్థానంలో పంజాబ్ కింగ్స్ రీషేన్ మెంట్ ప్రకటించింది. మిగిలిన మ్యాచ్ లకు మ్యాక్స్ వెల్ స్థానంలో పంజాబ్ కింగ్స్ ఆస్ట్రేలియా ఓపెనర్ మిచెల్ ఓవెన్సు ఎంపిక చేసుకుంది. ఈ ప్రకటనను ఇండియన్ ప్రీమియర్ లీగ్ తన %౪% (గతంలో ట్విట్టర్) చ్యాంపియన్ ధ్వారా అధికారికంగా ధృవీకరించింది. ప్రస్తుతం పాకిస్తాన్ సూపర్ లీగ్ లో పెషావర్ జిల్దా తరఫున ఆడుతున్న ఓవెన్ రూ. 3 కోట్లకు పీటీకేఎస్ లో చేరనున్నాడు. ఐపీఎల్ లో అవకాశం రావడంతో ఓవెన్ పాకిస్తాన్

సూపర్ లీగ్ వదిలేసుకోనున్నాడు. “ చేతి చేలి గాయం కారణంగా ఐపీఎల్ 2025 మిగిలిన మ్యాచ్ లకు గ్లెన్ మ్యాక్స్ వెల్ దూరంగా ఉండటంతో, అతనికి బదులుగా పంజాబ్ కింగ్స్ (%౪౪%).. ఆల్ రౌండర్ మిచ్ ఓవెన్సు ఎంపిక చేసింది” అని %౪౪% అధికారిక ప్రకటనలో తెలిపింది. మిచెల్ ఓవెన్ 2024-25లో బిగ్ బాష్ లీగ్ (బీబీఎల్)లో అత్యధిక పరుగులు చేసిన ఆటగాడిగా నిలిచాడు. హెరాబర్గ్ హరికేన్స్ తరఫున 200 కంటే ఎక్కువ స్ట్రైక్ రేట్ తో 452 పరుగులు చేశాడు. బిగ్ బాష్ లీగ్ ఫైనల్ లో ఓవెన్ కేవలం 42 బంతుల్లో 108 పరుగులు చేసి విధ్వంసకర ఇన్నింగ్స్ ఆడాడు. అతని ఇన్నింగ్స్ లో 11 సిక్సర్లు, 6 ఫోర్లు ఉన్నాయి. బిగ్ బాష్ చరిత్రలో ఫాస్టెస్ట్ సెంచరీ సమాధు చేసి సంచలనం సృష్టించాడు. ఈ సీజన్ లో మ్యాక్స్ వెల్ దూరమైన ఆటతో నిరాశరపరిచాడు. రాయల్ చాలెంజర్స్ బెంగళూరు తరఫున గత సీజన్ లో ఒక్క

# దేవర2కు ఆ మార్పులు చేయాల్సిందే

RRR పంటి సంచలన పాన్ ఇండియా మూవీతో ఎన్టీఆర్ వరల్డ్ వైడ్ గా భారీ పాపులారిటీని దక్కించుకున్నాడు. ఈ మూవీలో ఎన్టీఆర్ నటనకు ముగ్ధులైన హాళీవుడ్ డైరెక్టర్స్ కొందరు తనతో సినిమా చేయడానికి ఆసక్తిగా ఉన్నామని కూడా స్టేట్మెంట్లు ఇవ్వడం తెలిసిందే. ఇదిలా ఉంటే ఈ మూవీ తరువాత ఎన్టీఆర్ నటించిన భారీ యాక్షన్ డ్రామా - దేవర - . స్టార్ డైరెక్టర్ కొరటాల శివ తెరకెక్కించారు. రెండు భాగాలుగా తెరపైకి రానున్న ఈ మూవీ ఫస్ట్ పార్ట్ గత ఏడాది



ముందుకొచ్చింది.అయితే RRRమ్యాజిక్ ని మాత్రం రీక్రియేట్ చేయలేకపోయింది. ఒక విధంగా చెప్పాలంటే RRRతో ఎన్టీఆర్ దక్కించుకున్న క్రేజ్ ని - దేవర- తగ్గించిందని చెప్పక తప్పదు. ఎన్టీఆర్ లాంటి పవర్ హౌస్ ని - దేవర- లో కొరటాల శి కరెక్ట్ గా వాడుకోలేదని, ఆడియన్స్ తో పాటు సగటు సినీ లవర్ కోరుకున్న విధంగా ఎన్టీఆర్ ని ప్రజెంట్ చేయడంతో దర్శకుడు కొరటాల ఫెయిల్ అయ్యారని కామెంట్లు వినిపించాయి. సినిమాలో పవర్ ఫుల్ క్యారెక్టర్ లో ఎన్టీఆర్ ని ప్రజెంట్ చేయకపోవడమే దీనికి ప్రధాన కారణంగా నిలచింది.ఇవన్నీ దృష్టిలో పెట్టుకున్న కొరటాల శివ పార్ట్ 2 విషయంలో ఇలాంటి తప్పులకు ఛాన్స్ ఇవ్వకూడదని గట్టిగా ఫ్లాన్ చేస్తున్నాడట. క్యూబింగ్ విషయంలోనూ జాగ్రత్తలు తీసుకుంటున్న కొరటాల కథని మరింత పవర్ ఫుల్ గా మార్చి ఏదీ మిస్సవకుండా తెరపైకి తీసుకురావాలనుకుంటున్నాడట. ఇప్పటికే కథలో భారీ మార్పులు చేసినట్టుగా వార్తలు వినిపిస్తున్నాయి. అంతే కాకుండా ఆ మార్పులకు తగ్గట్టుగానే క్రేజ్ ఆర్టిస్ట్ లని కూడా రంగంలోకి దించబోతున్నట్టుగా తెలుస్తోంది.దేవర పార్ట్ 1కు మరింత పవర్ ఫుల్ గా పార్ట్ 2ని తెరపైకి తీసుకురానున్న కొరటాల శివ రెండవ భాగాన్ని వచ్చే ఏడాది సెట్స్ పైకి తీసుకెళుతున్నారట ఈ విషయాన్ని హీరో కల్యాణ్ రామ్ ఇటీవల వెల్లడించారు. ఈ మూవీని యువ సుధా ఆర్ట్స్, ఎన్టీఆర్ ఆర్ట్స్ బ్యానర్లపై సుధాకర్ మిక్సిలినేని, నందమూరి కల్యాణ్ రామ్ భారీ స్థాయిలో నిర్మించనున్నారు. ఇందుకు సంబంధించిన ఏర్పాట్లు ప్రస్తుతం జరుగుతున్నాయి. అన్ని పక్కా కుదిరిన తరువాత %౪-౪%దేవర పార్ట్ 2%౪-౪%కు సంబంధించిన అప్ డేట్ ని మేకర్స్ అధికారికంగా వెల్లడించే అవకాశం ఉందని తెలిసింది.



రెడ్ డ్రెస్ లో పాలక్ తివారీ లిఫ్ట్ సెఫ్ఠి వైరల్ అయ్యింది

